
ಮೊದಲ ನುಡಿ 


ತಮ್ಮ " ಉಷಾ ಸೃಪ್ಪ'ದ ಕೆಲವು ಅನುಭವಗಳನ್ನು ಸಹೃದಯ 
ಲೋಕಕ್ಕೆ ಅರಿಕೆಮಾಡುವ ವೇಳೆಯಲ್ಲಿ ಬೆಂಬಲದ ಹರಕೆ ನನ್ನಿಂದ 
ಸಲ್ಪಬೇಕೆಂದು ಶ್ರೀರ್ಮಾ ಅನಂತನಾರಾಯಣ ಅವರು ಕೋರಿದ್ದಾರೆ. 
"ಮುನ್ನುಡಿ'ಗಳಲ್ಲಿ ನನಗೆ ಹೆಚ್ಚಿನ ನಂಬಿಕೆಯಿಲ್ಲ. ಕೆಲವು ಅಪೂರ್ವ 
ಸಂದರ್ಭಗಳಲ್ಲಿ ಹೊರತು ಅವುಗಳಿಂದ ಕೃತಿಗಳಿಗೆ ಉತ್ಕರ್ಷವೊದ 
ಗುವ ಸಂಭವ ಬಲು ಕಡಮೆ. ಆದರೂ ಈ ತರುಣ ಮಿತ್ರರ 
ನಿಶ್ಚಾಸಕ್ಕೆ ಕಟ್ಟುಬಿದ್ದು, ಅವರ ಪ್ರಾರ್ಥನೆಯ ಒಕ್ಕುಣೆಗೆ ಮನ 
ಸೋತು, ಈ ಅಭ್ಯಾಸವಿಲ್ಲದ "ಪೌರೋಹಿತ್ಯ'ಕ್ಕ ಅಳುಕಿನಿಂದಲೇ 
ಒಪ್ಪಿ ಕೊಂಡಿದ್ದೇನೆ. 

ಇಲ್ಲಿ ಜೊತೆಗೂಡಿರುವ ಕವನಗಳಲ್ಲಿ ಹೆಚ್ಚು ಕಡಮೆ ಎಲ್ಲವೂ 
ಪ್ರೇಮ ಗೀತಗಳು. ಯೌವನದ ಪ್ರೇಮದಲ್ಲಿ ಆಕಾಂಕ್ರೆ, ನಿರೀಕ್ರೆ, 
ಉದ್ರೇಕ, ಉಲ್ಲೂಸ ಇಂಥ ಭಾವಗಳೇ ಹೆಚ್ಚು. ವಿಷಾದ ನಿರಾಶೆ 
ಗಳು ಮೂಡಿದರೂ, ಹೃದಯವನ್ನು ತಲ್ಲಣಗೊಳಿಸಿದರೂ ಅವುನೆಲೆ 
ಯಾಗಿ ನಿಲ್ಬತಕೃವಲ್ಲ. ಉತ್ತರ ಶ್ರಣದಲ್ಲಿ ಮತ್ತೆ ಭರವಸೆ ತಲೆಯೆತ್ತು 
ವುದೇ ಸಾಮಾನ್ಯ. ಆದರೆ, ಲೋಕದಲ್ಲಿ ತರುಣ ಪ್ರೇಮಿಗೆ ಒದಗ 
ಬಾರದ ಮಹಾನಷ್ಟ ಶ್ರೀರ್ಮಾ ಅನಂತನಾರಾಯಣ ಅವರ ಭಾಗಕ್ಕೆ 
ಅನಿರೀಕ್ರಿತವಾಗಿ ಬಂದಿತು. ಪ್ರೇಮದ ದಳಗಳಿನ್ನೂ ಅರಳುತ್ತಿರು 
ವಾಗಲೇ, ಸುಖದ ಹೊಂಗನಸುಗಳು ಸಿದ್ಧಿಸುವ ಮೊದಲೇ, ಪ್ರೇಯಸಿ 
ಪರಲೋಕಕ್ಕೆ ನಡೆದಳು. (“ ಮದುವೆಯಾಯಿತು ಉಷೆಗೆ ಮಸಣ 
ಮಂಟಪದಲ್ಲಿ.”) "ಹೋದಳುಷೆ-ಬಂತು ನಿಶೆ : ನಡುವಣ ಹಗಲಿನ 
ಅನುಭವವೇ ತನಗೆ ಇಲ್ಲವಾಯಿತು! ಜೀವನದ ದಾರಿ ನಾಲ್ಕು 
ಹೆಚ್ಚೆಗೇ ತಪ್ಪಿಹೋಯಿತು! ಹೀಗೆ ಬಡಿದ ಸಿಡಿಲಿನಿಂದ ಹನಿಯ 
ಹೃದಯ ಬಿರಿದುಹೋದರೂ ಅದರ ಆಳದಿಂದಲೇ ರಸದ ಚಿಲುಮೆ 
ಉಕ್ಕಿದೆ. ಇದೇ ಕಾವ್ಯದ ಪವಾಡ; " ಶೋಕಃ ಶ್ಲೋಕತೃಮಾಗತಃ!” 


Iv 

ತಾರುಣ್ಯದ ಪ್ರೇಮಭರದಲ್ಲಿ ಅಸಾಮಾನ್ಯವೆನಿಸುವ ಆಳದ ನೋವಿನ, 
ನಿತ್ಯ ನಿರಾಶೆಯ ಗೀತಗಳು ಈ ಕವಿಯ ಕೊರಳಿನಿಂದ ಹೊಮ್ಮಿವೆ. 
“ಜಗದ ವೀಣೆಯು ನುಡಿಯುತಿರುವುದು, ನನ್ನ ವೀಣೆಯು ನುಡಿ 
ಯದು... ಈ ಪಲ್ಲನಿಯೇ ಸುಂದರವಾದ ಹಾಡೊಂದನ್ನು ಕಟ್ಟಿದೆ. 

ನೋವು ಹೃದಯದ ಸ್ಥಾಯಿಯಾಗಿರುವಾಗ, ಎತ್ತ ತಿರುಗಲಿ, 
ಏನನ್ನೇ ನೋಡಲಿ- ಹಳೆಯ ನೆನಪುಗಳು *ೆರಳುತ್ತವೆ. ಎಳೆಯ 
ಮಕ್ಕಳ ಕಣ್ಣುಮುಚ್ಚಾಲೆಯ ಆಟವನ್ನು ನೋಡಿದರೆ ತಾವಿಬ್ಬರೂ 
ಎಳತನದಲ್ಲಿ ಆಡಿದ್ದು ಒಳಗಣ್ಣ ಮುಂದೆ ಸುಳಿಯುತ್ತದೆ. ಆದರೆ, 
“ ಆಕೆ ಅವಿತಿಹಳೆಲ್ಲೊ, ಕಾಣೆ!” ರಮ್ಯ ಪ್ರಕೃತಿಯ ದರ್ಶನವೆಲ್ಲ 
ಆಕೆಯ ನೆನಸಿಗೇ ದಾರಿಮಾಡಿ ಕೊಡುತ್ತದೆ. ಅಷ್ಟೇಕೆ, ನೋವಿನ 
ಹಿನ್ನೆಲೆಯಿಂದ ವಸ್ತುಸ್ತರೂಪವೇ ಹೊಸ ರೀತಿಯಲ್ಲಿ ಗೋಚರಿಸು 
ವುದೂ ಉಂಟು: 


“ ಬಾನಲಿ ಬೆಳುದಿಂಗಳ ಕುಡುಗೋಲು 
ತಂಪು ಸಿಡಿಲಿನೊಲು ಸಾಗಿರಲು 
ಹೃದಯ ಎಲ್ಲಿಯೋ ದೂರ ಹಾರಿರಲು 
ನೆನಪೇತಕೆ ಬರುವುದೊ ನಾನರಿಯೆ!” 


“ ನೆನಪೇತಕೆ ಬರುವುದೊ ! "_-ಇನ್ನೇತಕ್ಕೆ ? ವಿಯೋಗಿಗೆ 
ಅದೊಂದೇ ತಾನೆ ಜೀವಾಧಾರ ! 

ಶ್ರೀರ್ಮಾ ಅನಂತನಾರಾಯಣ ಅವರು ಇನ್ನೂ ತರುಣರು. 
ವೇದನೆಗೆ ಹೃದಯವನ್ನು ಒಗ್ಗಿಸಿಕೊಂಡು, ಬಾಳಿನ ನಂಜನ್ನು ಕಾವ್ಯ 
ರಸವಾಗಿ ಹಿಂಡಿಕೊಂಡಿರುವುದಕ್ಕಾಗಿ ಅವರ ಧೈರ್ಯವನ್ನು ಸಹೃದ 
ಯರು ಶ್ಲೂಫಿಸಬೇಕು. ಇಲ್ಲಿಯ ಎಲ್ಲ ಪದ್ಯಗಳಲಬ್ಲೂ ಭಾವದ 
ಸಿರಿಯೂ ಭಾಷೆಯ ಬಿಗಿಯೂ ಛಂದಸ್ಸಿನ ಬಂಧವೂ ಒಂದೇ ಹದ 
ದಲ್ಲಿ ಸಾಧಿಸಿವೆಯೆಂದು ನಾನು ಹೇಳುತ್ತಿಲ್ಲ; ಆ ಭಾವನೆ ಕವಿಗಳಿಗೂ 
ಇಲ್ಲವೆಂದು ನಾನು ಬಲ್ಲೆ. ಅವರದು ಪಳಗುತ್ತಿರುವ ಕೈ; ಬೆಳೆಯು 
ತ್ತಿರುವ ಕಲೆ, ಒಳ್ಳೆಯ ಕಾವ್ಯಕ್ಕೆ ಅನುಭವದ ಕಾವು ಅತ್ಯಗತ್ಯ. 

ತಮ್ಮ ಪಾಲಿಗೆ ಬರಬೇಕಾದದ್ದಕ್ಕಿಂತ ಮಿಗಿಲಾಗಿಯೇ ಜೀವನ ಕ್ಲೇಶ 
ಗಳನ್ನು ಶ್ರೀರ್ಮಾ ಅನಂತನಾರಾಯಣ ಅವರು ಅರಿತಿದ್ದಾರೆ. ಸ್ವಕೀಯ 
ದುಃಖದಲ್ಲಿಯೇ ಮುಳುಗಿಬಿಡದೆ, ದೇಶಹಿತದ ಕಾರ್ಯಗಳಲ್ಲಿ ಉತ್ಸಾಹ 
ದಿಂದ ಭಾಗವಹಿಸಿ ಲೋಕಾನುಭವವನ್ನು ಹೆಚ್ಚಿಸಿಕೊಂಡಿದ್ದಾರೆ, 
ಆತ್ಮಸಂಸ್ಥಾರವನ್ನು ಪಡೆಯುತ್ತಿದ್ದಾರೆ. ಅವರ ಗಾಢ ವಿಶಾಲವಾದ 
ಅನುಭವ ಇನ್ನೂ ಪರಿಪಾಕಗೊಳ್ಳಲಿ, ಕಲೆ ಇನ್ನೂ ಹದವಾದ 
ಫಲವನ್ನು ನಮ್ಮ ಜನಕ್ಕೆ ಕೊಡಲಿ. 


ಬೆಂಗಳೂರು 


ತೀ.ನಂ. ಶ್ರೀಕಂಠಯೆ 
೧ ಲ.೧೯೪೮ ಈ ಥೆ 


ಬಿನ್ನಹ 

ಇದು ನನ್ನ ಗೀತಗಳ ಎರಡನೆಯ ಸಂಕಲನ. ಇಲ್ಲಿ ಕೂಡಿರುವ 
ಗೀತಗಳಲ್ಲಿ ಹೆಚ್ಚು ಪ್ರೇಮ ಗೀತಗಳು-- ವಿರಹ ಗೀತಗಳು. ಪ್ರೇಮ 
ಹೊಸತಲ್ಲ , ವಿರಹ ಹೊಸತಲ್ಲ; ಅಂತೆಯೇ ಪ್ರೇಮ ಗೀತವೂ ವಿರಹ 
ಗೀತವೂ ಅನಾದಿಯಿಂದ ಬಂದುವು. ನನ್ನ ಈ ಗೀತಗಳು ಪ್ರೇಮದ 
ಅನಂತ ಪ್ರವಾಹದಲ್ಲಿ ತೇಲಿಬಿಟ್ಟ ಕಾಗದದ ದೋಣಿಗಳು. ನನ್ನ 
ನೋವಿನಲ್ಲಿ, ನನ್ನ ಸಮಾಧಾನಕ್ಕಾಗಿಯೋ, ನೋವಿನದೇ ಸವಿಗಾ 
ಗಿಯೋ ಹಾಡಿಳೊಂಡ ಗೀತಗಳು ಇವು. ನನ್ನ ಹೃದಯಕ್ಕೆ ಬಹಳ 
ಆಪ್ತರಾದವರು ಇವುಗಳನ್ನು ನನ್ನಿಂದ ಹಾಡಿಸಿ ಮೆಚ್ಚುಗೆ ತೋರಿ 
ದಾರೆ; ಸಹಾನುಭೂತಿ ನೀಡಿದಾರೆ. ಇವುಗಳಲ್ಲಿ ಕೊನೆಯ ಕನಿತೆ 
೧೯೪೮ರ ಹೃತಿ. ಉಳಿದವುಗಳಲ್ಲಿ ಒಂದೆರಡನ್ನುಳಿದು ಮಿಕ್ಕುವೆಲ್ಲ 
೧೯೪೫-೪೬ರಲ್ಲಿ ಬರೆದುವು. ಈ ಹಾಡುಗಳನ್ನಿಂದು ಬಹಳ ನಮ್ರತೆ 
ಯಿಂದ ಕನ್ನಡಕುಲ ರಸಿಕರ ಕೈೈಯಲ್ಲಿಡುತ್ತಿದೇನೆ. 

ಈ ಗೀತಗಳಲ್ಲಿ ಹಲವಾರು ಈಗಾಗಲೇ" ಪ್ರಬುದ್ದ ಕರ್ಣಾಟಕ 
ದಲ್ಲಿಯೂ, " ಪ್ರಜಾಮತ 'ದಲ್ಲಿಯೂ ಬೆಳಕು ಕಂಡಿವೆ. ಇವುಗಳಿಗೆ 
ಮೊದಲು ಆಶ್ರಯ ೊಟ್ಟಿ ಪತ್ರಿಕೆಗಳಿಗೆ ನಾನು ಯಣಿ. ಮಹಾರಾಜಾ 
ಕಾಲೇಜು ಮತ್ತು ಇಂಬಿರ್ನಾಡಿಯೆಟ್‌ ಕಾಲೇಜಿನ ಗೆಳೆಯ ಗೆಳತಿ 
ಯರು ನನಗೆ ಬಹಳ ಬೆಂಬಲ ಕೊಟ್ಟಿದಾರೆ. ಹಲವಾರು ಸಂದರ್ಭ 
ಗಳಲ್ಲ ನನ್ನಿಂದ ಈ ಗೀತಗಳನ್ನು ಹಾಡಿಸಿದಾರೆ. ನನಗೆ ಮನ್ನಣೆ 
ತೋರಿದಾರೆ. ಅವರಿಗೆಲ್ಲ ನನ್ನ ನೆನಕೆಗಳು. ಪೂಜ್ಯ ನಿ. ಸೀತಾ 
ರಾಮಯ್ಯನವರು ನನ್ನ ಬಗ್ಗೆ ತೋರಿರುವ ವಿಶ್ಯಾಸ ಮಮತೆಗಳನ್ನು 
ನಾನೆಂದಿಗೂ ಮರೆವಂತಿಲ್ಲ. ಅವರ ಬೆಂಬಲನಿಲ್ಲದಿದ್ದರೆ ನಾನು 
ಒಂದು ಹೆಚ್ಚೆಯಿಡಲೂ ಆಗುತ್ತಿರಲಿಲ್ಲ. ಅವರ ಅಪಾರ ಸಹಾನು 
ಭೂತಿ, ಪ್ರೇರಣೆ, ಮಮತೆಗಳಿಗೆ ನಾನು ಅವರಿಗೆ ಕೃತಜ್ಞ. ನೋವಿನ 
ಹೃದಯಕ್ಕೆ ನಲುಮೆಯ ಇಂಬುಗೊಟ್ಟು, ಗೆಳೆತನದ ಅಮೃತದ 


vii 

ಹೊಳೆ ಹರಿಸಿದ ನನ್ನ ಮೂವರು ಗೆಳೆಯರು, ಹೆಸರೆತ್ತಿದರೆ ಹುಷಾ 
ರೆಂದು ಹೆದರಿಸಿರುವ ಮೂವರು ಗೆಳೆಯರಿಗೆ ಹೀಗಾದರೂ ನನ್ನ 
ಪ್ರೇಮ ಸಲ್ಲಿಸುತ್ತೇನೆ. ನಾನು ಎಷ್ಟೇ ತೊಂದರೆ ಕೊಟ್ಟರೂ ಮನ್ನಿಸಿ, 
ನಾನು ಪತ್ರ ಬರೆದೊಡನೆಯೇ "ಮೊದಲ ನುಡಿ' ಬರೆಯಲೊಪ್ಪಿ, 
ನನಗೆ ಹರಕೆ, ಬೆಂಬಲ ಕೊಟ್ಟಿರುವ ಪೂಜ್ಯ ತೀ. ನಂ. ಶ್ರೀಕಂಠಯ್ಯ 
ನವರಿಗೆ ನನ್ನ ಹೃದಯದ ಕೃತಜ್ಞತೆಯನ್ನರ್ಸಿಸುತ್ತೇನೆ. ಇದನ್ನು 
ಅಚ್ಚುಮಾಡಿ ಪ್ರಕಟಿಸಿದ ಗೆಳೆಯ ರಾ. ನಾ. ಹಬ್ಬು ಅವರಿಗೆ ನಾನು 
ಆಭಾರಿಯಾಗಿದ್ದೇನೆ. 

ಒಲನಿನ ಹಬ್ಬದಲ್ಲಿ ನೂರು ಬೆಳಕು ಹಚ್ಚಿಡುತ್ತಾರೆ. ಆ ನೂರರ 
ನಡುವೆ ನನ್ನ ಈ ಕಿರು ಸೊಡರನ್ನು ತೇಲಿಬಿಟ್ಟಿದೇನೆ. ಪ್ರೇಮದ 
ಅನಂತ ಪ್ರವಾಹಕ್ಕೆ ಇದು ನನ್ನ ಕರು ಕಾಣಿಕೆ. 


ಇಂಟಿರ್ಮಾಡಿಯೆಟ್‌ ಕಾಲೇಜು 
ಮೈಸೂರು 
ರ್ನಧಾರಿ ಸಂನತ್ಸರ, ಉಗಾದಿ 
೧೦-೪-೧೯೪೮ 


ಎಸ್‌. ಅನಂತನಾರಾಯಣ 


ಪರಿವಿಡಿ 
ಉಜಿಗೆ 
ನೀನೆ ನನಗೆಲ್ಲ 
ಕತ್ತಲೇ ಉಳಿದ ಬಗೆ? 
ಯಾವ ಹಾಡನು ನಾ ಹಾಡಲಿ? 
ಹಗಲು-- ಹರಿಗೋಲು 
ಹೋದಳುಷೆ- ಬಂತು ನಿಶೆ 
ಬಿಳಗಾಯಿತೇಳು ಉಸೆ 
ಉಷೆ ಬಂದು ನಕ್ಕಾಗ 
ನನ್ನ- ನಿನ್ನ ಅಂತರ 
ಅರೆ ಕಳೆದಿದೆ ರಾತ್ರಿ 
ಮದುವೆಯತಾಯಿತು ಉಜೆಗೆ 
ಹಗಲಿದೊ ಮುಗಿಯುತ ಬಂತು 
ಕನಸಿನ ಮೋಡಿ 
ಕನ್ನಡ 
ಉಸಷೆಯೆನ್ನ ಬಾಳನಗೆ 
ಆ ಕಾಲ ಅಳಿದಿಹುದು 
ಇರುಳಾಗಲೆ *ನಿದಿದೆ, ಗೆಳತಿ! 
ನೋಡು ಉಸೆ! 
ಮುರುಕು ಮಂಟಪ 
ಆ ಸಮುದ್ರದಾಚೆಯಲ್ಲಿ 


ಒಂದೆ ಒಲವು 

IX 
ಬೆಳಗು ನನ್ನ ಉಷೆ ! 
ಇನ್ನೆಲ್ಲಿ ಬಾಳಿನುಷೆ? 
ಮಲಗು ಮಲಗೆನ್ಸೆದೆಯ ಮಂಟಿಪದ ಮೂರ್ತಿ 
ಓ ತಾಯಿ! 
ಹೃದಯ ಒಲನಿಗೆ ಅಲ್ಲದಿನ್ನೇತಕೆ? 
ನೀವು ಹೆಂಗಸರಂತು ಎಳೆಯ ಮಕ್ಕಳ ಹಾಗೆ 
ಹೊಸ ವರ್ಷವು ಬಂದಿದೆ, ಗೆಳತಿ! 
ಜೀವನದ ರೂಪನ್ನೆ ಬದಲಿಸುವ, ಬಾ! 
ಹೃದಯದಲಿ ಕೂಡಿಯಾಡುವ ಹೋಳಿ 
ನಸು ಬೆಳಕಲಿ ಮುತ್ತಿತು ಚಂದ್ರನ ರಾಹು 
ಒಮ್ಮೊಮ್ಮೆ ಎನಿಸುವುದು ! 
ಸ್ವರ್ಗದಲಿ ದೇವ ನಗುತಿಹನೇನು? 
ಚಂದ್ರ- ಚಕೋರಿ 
ಎದೆ ತಂತಿ ಮಿಡಿದಾಗ 
ಓ ಮಧುರ ಮಾರು ನುಡಿ! 
ಕೋಗಿಲೆಯ ಪಾಡು 
ಸುಂದರತೆಯಾನಂದ 
ಜಗ ಬದಲಾದರು ಜೀವನ ಬದಲದು! 
ಯಾವುದ ನೆನೆಯಲಿ, ಯಾವುದ ಬಿಡಲೆ? 
ಓ ಬೆಂಕಿ! 
ನನ್ನ ನೀಣೆಯು ಮಲಗಿದೆ 
ಅಂದು-- ಇಂದು 


ಗೆಳತಿ, ನೆನಪೇತಕೆ ಬರುವುದೊ? 

ಕಾರಂಜಿ ಕೆರೆಯ ಬಳ 

ಏಳೆನ್ನ ಮನದನ್ನೆ 

ಮೊದಲ ಮಳೆ 

ಕನಸು ನನಸುಗಳೆಲ್ಲ 
ಪಡುಗಡಲು 

ಆಟಿವಾಡುವ ಮಕ್ಕಳನ್ನು ಹಂಡು 
ಕಣ್ಣೀರಿನ ಕಡಲಿನ ಮೇಲೆ ! 
ಜೈೆಲಿನ್ವಂಡಿ 

ಸುಂದರ ಉಷಾ ಸೃಪ್ಪ 
ಘನಸೊಂದ ಕಂಡೆ 

ಗಿ 


ಉಸೆಗೆ 


ಯುಗ ಯುಗಗಳೇಕಾಂತಗೀತ ಹಾಡುತನಂತ 
ನೋವಿನಲಿ ಕಾತರಿಸೆ ನನ್ನ ಉಷೆ ಬಂದೆ. 

ನಿನ್ನ ಬೆಳಕಲಿ ನಿನಗೆ ನನ್ನೆದೆಯ ಕಿರು ಹಣತೆ 
ಅರ್ಪಿಸಿದೆ; ನೀನೊಪ್ಪಿ ಒಲವ ಬಾಳಿಸಿದೆ. 


ನಾನು ಕನಿ, ನೀ ಕಾವ್ಯ! -- ನಾ ಬರೆದ ಗೀತಗಳು 
ನಿನ್ನ ಒಲವಿನ ನೂರು ಸೊಗಸು ನೆರಳು! 

ನೀ ಬೆಳಸಿ ಬಾಳಿಟ್ಟ ನನ್ನ ಕಾವ್ಯದ ಬಳ್ಳಿ 
ಹೂನಿಡುವ ಮುನ್ನವೇ ನೀ ಬಾಡಿಹೋದೆ! 


ಅಂದು, ನೀನಿದ್ದಾಗ, ಈ ಕವಿತೆಗಳ ಮಾಲೆ 
ಒಲವ ಮಂಗಳಸೂತ್ರ ನಿನ್ನ ಕೊರಳಲ್ಲಿ 

ಆ ಆಸೆ ಇಂದೆಲ್ಲಿ?-- ಇವು ನಿನ್ನ ನೆನಹಿನಲಿ 
ಹೃದಯ ಅರ್ಪಿಸುತಿರುವ ಭಾವದತ್ರುಗಳು! 


ನೀನೆ ನನಗೆಲ್ಲ 


ಮುಂದೆ ಸುಖ ಬಹುದೆಂಬ ಭ್ರಾಂತಿಯಿಲ್ಲ, 
ಹಿಂದಿನದು ಹೋಯ್ತಿಂಬ ಚಿಂತೆಯಿಲ್ಲ! 
ಇಂದು ಪರಿಪೂರ್ಣತೆಯೊ. ಶೂನ್ಯವಹುದೋ 
ಎಲ್ಲ ನಿನ್ನಾಸರೆಗೆ- ನೀನೆ ನನಗೆಲ್ಲ! 


ಕತ್ತಲೇ ಉಳಿದ ಬಗೆ? 


ಕಾರಿರುಳೆ ಗವಿಯಲ್ಲಿ ಎಲ್ಲಿಂದಲೋ ಒಂದು 
ಕರಣ ಒಳಹೊಕ್ಳುಂತೆ, ನನ್ನ ಜೀವನದಲ್ಲಿ 

ನಿನ್ನ ಎಳೆತನದ ನಗು ತುಂಬಿ ತೂರುತ ಬಂದು 
ಬೆಳಗಿತ್ತು ಎದೆಯನ್ನು. ಹೃದಯದುಮ್ಮಳದಲ್ಲಿ, 
ಆನಂದದೆಲರಿನಲಿ, ಕಳೆದ ಕಾಲದ ಕಳೆದ 
ದುಸ್ಕಪಷ್ನಗಳನೆಲ್ಲ ಮರೆತು ನಾ ಕುಣಿದಿದ್ದೆ. 
ಮುಂದೆ ಇಂತೇ ಇಹುದು, ನೀನೆ ಬಾಳಿನ ಹಸದ, 
ಎನುತ, ಆ ಅರೆಗಳಿಗೆ ಒಲವ ಹೂ ಮುಡಿದಿದ್ದೆ ! 
ಸೃಪ್ನ ನಾಚುತ ಹಗಲೊಳವಿತಂತೆ, ನೀನೋಡಿ 
ಸಾವಿನಲಿ ಮರೆಯಾದೆ! ನಿನ್ನ ರೂಪದಲಾನು 
ಯುಗ ಯುಗಗಳೇಕಾಂತ ಮನಕೆ ಮಾಡಿದ ಮೋಡಿ 
ಬೆಳಕನೆರಕವ ಹೊಯ್ತು, ನನ್ನ ಜೀವವೆ ನೀನು 
ಎಂದಿದ್ದೆ - ನನ್ನ ಉಷೆ - ಬಿಸಿಲುಗೋಲಿನ ಹಾಗೆ 
ಅರ್ಧ ಕ್ಷಣ ನೀನಾದೆ! ಕತ್ತಲೇ ಉಳಿದ ಬಗೆ? 


ಯಾವ ಹಾಡನು ನಾ ಹಾಡಲಿ 


ಯಾವ ಹಾಡನು ನಾ ಹಾಡಲಿ, 
ಇನ್ನು-- ಬಾಳಿನ ಉಷೆಯನು ಎಚ್ಚರಿಸಲಿ ? 


ಬಂಗಾರ ಬಯಲಲಿ 
ಸಿಂಗಾರ ಬೆಳೆಯಲಿ 
ತಂದು ಇಕ್ಕಿ ದರೊಂದು ಕಿಡಿ ಬೆಂ ! 


ಬೆಳೆಯೆಲ ಉರಿತಾಗಿ, 
ಬಯಲೆಲ್ಲ ಹೊಗೆಯಾಗಿ 
ಉಳಿದುದೆಲ್ಲವು ಇಲ್ಲಿ - ಎದೆ ಬೆಂಕಿ ! 


ನೋವನರಿಯದ ಬಾಳು 
ಬಾಳಲ್ಲ, ಬರಿ ಬೀಳು; 
ನೋವಿನ ನಿಜವರಿತ ಬಾಳು ಗೋಳು! 
ಒಲವಿನ ಗೆಳತಿಯ 
ಹೃದಯದ ಪ್ರಣತಿಯ 
ಮತ್ತೆ ಹೊತ್ತಿಸಲೆಂತು-- ಹಾಡಲಿ? 


ಹಗಲು - ಹರಿಗೋಲು 


ಇಂದು ನೀ ಬಂದಿರುವೆ. ನನ್ನ ಬಾಳಿನ ಹಗಲು-- 
ಹರಿಗೋಲು. ಹುಚ್ಚು ಹೊಳೆ ಕರೆಗಿನ್ನು ಬೆಚ್ಚಿಲ್ಲ! 
ಹಾರ್ಗತ್ತಲೆಯ ಕಂಡು, ಮೊಗ್ಗಾದ ಮನದರಳು 

ಉಷೆ ಬರಲು, ಕಮಲದೊಲು ಕಂಪಿನಿಂ ಸುಖಸೊಲ್ಲ 
ಹರಹುತಿದೆ, ಮೈಯರಿತು! ಕೊನೆತನ* ನೀನುಳಿದು, 
ಜತೆಗಿರಲು, ಚಿಂತೆಯನು ನೂಕುವೆನು ಮೊಗೆ ಮೊಗೆದು! 


ಹೋದಳುಷೆ- ಬಂತು ನಿಶೆ 


ದೇವರಲ್ಲಿ ಹಸಿದನಂತೆ, 

ಎನಿತಿತ್ತರು ಸಾಲದಂತೆ, 

ಹಾಳುಹೊಟ್ಟಿ ಹಿಂಗದಂತೆ, 

ಅದಕೆ ಜೀವ ಬಲಿಗಳಂತೆ. 
ಹೋದಳುಷೆ-- ಬಂತು ನಿಶೆ! 


ನಾವಿಬ್ಬರು ಕೂಡಿದಾಗ, 

ಎರಡು ಹೃದಯದೊಂದು ರಾಗ 

ಮೋಡಿಯಿಡಲು, ಕಾಲಬಾಗ 

ಹರಿದು ಕಚ್ಛಿತವಳ ಬೇಗ. 
ಹೋದಳುಷೆ-- ಬಂತು ನಿಶೆ! 


ಜೀವ ಜೀವವೊಂದುಗೂಡಿ, 

ಒಲವು ನಲವು ಬೆಸೆಯೆ ಜೋಡಿ, 

ಸುಖ ನಗೆಗಳ ಆಟ ಹೂಡಿ, 

ಹ್ರುಣಿವೆವೆನಲು- ಕಾಲ ಕಾಡಿ, 
ಹೋದಳುಷೆ - ಬಂತು ನಿಶೆ! 


ಒಲವ ರಾಸಿ, ರೂಪ ಬಲುಮೆ, 

ನನ್ನ ಹೃದಯಜೆಲ್ಲ ಹಿರಿಮೆ, 

ನಾಡಿ ನಾಡಿಯೊಳಗ ನುಡಿಮೆ 

ನಲ್ಮೆ ನವಿಲು, ಚೆಲುವ ಚಿಲುಮೆ 
ಹೋದಳುಸೆ-- ಬಂತು ನಿಶೆ! 


& 


ಹೊಸ ಹರಯದ ಹೊಸಲಿನ ದೆಸೆ 
ನಾಳೆ ನಲಿವ ಜೀವದಾಸೆ 
ಮೊಗ್ಗಿ ನಲ್ಲೆ ಮುಕ್ಕಾಗಿಸೆ 
ನನ್ನುಸೆಗಿನ್ನೆಲ್ಲಿ ಉಷೆ? 
ಹೋದಳುಷೆ - ಬಂತು ನಿಶೆ! 


ಸೂರೆಗೊಂಡರೆದೆಯ ಸಂತೆ! 
ಉಳಿದುದಲ್ಲಿ ಶೂನ್ಯ ಬೊಂತೆ. 
ನಾಳೆ ಬಾಳು ಅಂತೆ ಕಂತೆ. 
ನಾನುಳಿಯುವ ಜಗವಿದಂತೆ! 
ಕತ್ತಲೆಲ್ಲ, 
ಕರಣವಿಲ್ಲ ; 
ಇದೆ ಒಲನಿನ ಹಾದಿಯಂತೆ! 
ಹೋದಳುಷೆ-- ಬಂತು ನಿಶೆ! 


ಬೆಳಗಾಯಿತೇಳು ಉಷೆ 


ಇರುಳಿನಲಿ ಮೊಗ್ಗಾಗಿ ಮರೆಯಾದ ಮೋಡಗಳ 
ಚೆಂಗುಲಾಜಿಯ ದಳಗಳರಳುತಿವೆ, ರವಿಯುದಯ 
ಎರಚುತಿರೆ ಓಕುಳಿಯನೆಲ್ಲಿಲ್ಲು!- ಹಕ್ಕಿಗಳ 
ರಾಗದುನ್ಮಾದದಲಿ, ಹಸುರು ನೆಲ ಜಗದೆದೆಯ 
ಒಲವ ಹರಕೆಯ ಹೊತ್ತು ತೋರುತಿದೆ ಹನಿಗಳಲಿ! 
ತಂಗಾಳಿ ಬೀರುತಿದೆ ಹಿಂದೆಂದು ಕಾಣದಿಹ 

ಸುಖ ಕಂಪನೆಲ್ಲಿಂದಲೋ ಬಂದು ಕನಸಿನಲಿ 
ಮುತ್ತಿಟ್ಟ ಮಾಯಾಂಗನೆಯ ತೆರದಿ! ಅಗೊ, ವಿರಹ 
ತಾಪದಲಿ ಬಿಸುಸುಯ್ಯ ತೆಂಗು ಗರಿ- ತನ್ನಿಂದ 
ಬಿಟ್ಟೋಡಿದಾ ಕೋಗಿಲೆಯ ಒಲವ ನೆನೆಯುತಿಡೆ ! 
ಸುತ್ತೆಲ್ಲ ಸೌಂದರ್ಯ ತುಳುಕುತಿದೆ. ನಿನ್ನಂದ- 
ನೋಟಗಳ ಸೆರೆಯಿಟ್ಟಿ ಕಣ್ಣೆ ವೆಯು ತೆರೆಯುತಿರೆ 
ಬಿಳಗಾಯಿತೇಳು ಉಷೆ! ಒಲವ ಬೀರೆನ್ನೆದೆಗೆ. 
ನೀನೇಳದಿರೆ ಜಗದ ಸೌಂದರ್ಯ ಅರಳುವುದೆ? 


ಉಸೆ ಬಂದು ನಕ್ಕಾಗ 


ಇರುಳಿನಾಗಸದಿಂದ ನಶ್ತತ್ರ ನೆಲಕಿಳಿದು 
ತಾವರೆಯ ಎಲೆಮೇಲೆ ನಿಂತಿತ್ತು. 

ಉಷೆ ಬಂದು ನಕ್ಕಾಗ, ಹನಿಯಿದೆಗೆ ರಂಗಿಳಿದು 
ಬಣ್ಣ ಬಣ್ಣದ ಬಯಕೆ ಹೊಳೆದಿತ್ತು! 

ಉಪಷೆಯುಳಿವು ಮೂರೆ ಚಣ! ಮರು ನಿಮಿಷ ಜಗವನ್ನು 
ಹಗಲ ಹೊದಿಕೆಯ ಬಿಳುಪು ಪಸರಿಸಿತು. 

ತಾವರೆಯು ತಲೆ ಮುರಿದು, ಮೇಲ್‌ ಕುಳಿತ ತಾರೆಯನು 
ಅಡಿಯನಂತದ ನೀರೊಳುರುಳಿಸಿತು! 


ನನ್ನ ನಿನ್ನ ಅಂತರ 


ನಿನ್ನದು ಆ ತೀರ- ನನ್ನದು ಈ ತೀರ. 

ನಟ್ಟನಡುನಿನಂತರ- ತೊರೆಯ ಅಭ್ಯಂತರ, 

ಕಿರಿದಹುದು, ಕಿರಿದಲ್ಲ; ಹಿರಿದಲ್ಲ, ಹಿರಿದಹುದು ; 
ಕರು ತೊರೆಯ ಅಂತರ- ಕಡಲಿನಂತರ ! 


ಹರಿಯುವಲೆಗಳಂತೆನ್ನ ಮನಸಿನಾತುರ 

ಹರಿಯುತಿದೆ, ಕೊರೆಯುತಿದೆ ಒಲವ ಕಾತರ. 

ಮೌನದಲ್ಲಿ ಮರುಗಿಸಿದೆ ಹೃದಯದ ಭಾರ. 
ಕಿರು ತೊರೆಯ ಅಂತರ- ಕಡಲಿನಂತರ! 


ಮುಗಿಲಿನ ಮಡಲಿನಲ್ಲಿ ಮೋಡದ ಮರೆಗೆ 

ಮಿಣುಕುತಿರುವ ತಾರೆಗಿಂತ ದೂರ ಆಚೆಗೆ 

ಸಾಗುವಾಸೆ ಆಗಿಹೋಯ್ತು ಎದೆಯ ಸುಡುಹೊಗೆ. 
ಕರು ತೊರೆಯ ಅಂತರ- ಕಡಲಿನಂತರ! 


ಈ ತೀರ, ಆ ತೀರ, ಎಂದೆಂದು ಬಲು ದೂರ. 
ಸಂಧಿಸಲು ಹವಣುಂಟು, ನಟ್ಟನಡುವಿನಂತರ 
ಬಲು ಕಿರಿದು, ನಾಲ್ಕು ಗೇಣು; ಹವಣೆಲ್ಲ ಹುಡಿದಾರ. 

ಕರು ತೊರೆಯ-- ಕಡಲಿನಂತರ! 


೧೦ 


ಅರೆ ಕಳೆದಿದೆ ರಾತ್ರಿ 


ಜಗವೆಲ್ಲವು ಕನಸಿನ ಮಡಿಲಲಿ 
ಮೋಹದಿ ಮಲಗಿದೆ-- ನಾನಿನ್ನೂ 
ಕಂ್ಸೀರಿನ ಹನಿಗಳನಡಗಿಸಿ, 
ಉಷೆಯ ಹಂಬಲಿಸಿ ಎದ್ದಿರಲು, 
ಅರೆ ಕಳೆದಿದೆ ರಾತ್ರಿ! 


ಈ ತೀರದ ದನಿಮರಳಿ ಬಂದು 
ಮಾರ್ದನಿಯಿಜಿ, ನಿಶಿಯೆದೆ ಮೌನ 
ಸಿಡಿದು ಚೂರು ಚೂರಾಗಲು, ಚಂದಿರ 
ಮೋಡದ ಗೋರಿಯ ಪಡೆದಿರಲ್ಲು, 
ಅರೆ ಕಳೆದಿದೆ ರಾತ್ರಿ! 


ಶಾಂತಿ ಮೌನಗಳ ಭೀಕರ ದನಿ 
ಬೆದರಿ ಬೆಚ್ಚಿಸಿರೆ ಅರೆಗನಸ-- 
ಅದುರಿದೆ ಎದೆದನಿ- ನೆನಪಾಗಲು 
ಅಳಿದೊಲವಿನ ನೆರಳಿನ ಅಡಿ 
ಅರೆ ಕಳೆದಿದೆ ರಾತ್ರಿ! 


೧೧ 


ಮದುನೆಯಾಯಿತು ಉಸೆೆಗೆ 


ಮದುವೆಯಾಯಿತು ಉಸೆಗೆ ಮಸಣ ಮಂಟಪದಲ್ಲಿ. 
ಕೇಛಲಿಲ್ಲವೆ ಊರು, ಜನರದರ ವೈಖರಿಯ? 

ವರನ ಬಳಗವು ಬಂದು ನಿಂತಿತ್ತು, ಅಲ್ಲಲ್ಲಿ 

ಹೆಜ್ಜೆ ಹೆಜ್ಜೆಗು ವಧುಗೆ ಕಾಲಕೂಡಿಟ್ಟುರೆಯ 
ಮೂಳೆಯಾಭರಣಗಳ ಬಳುವಳಿಯ ನೀಡುತ್ತ ! 
ವಧುವಿನದು ಮೃದುಪಾದ ನೊಂದರಾಗದು ಎನುತ 
ನಾಲ್ಕರಾಕೆಯು ಕುಳಿತ ಪಾಲಕಿಯನೆತ್ತುತ್ತ 
ಮಂಟಿಪಳೆ ತಂದರದ. ದಿಬ್ಬಣಕೆ ಸಂಗೀತ 

ವರನ ಬಳಗದ ನಾಯಿ ನರಿಗಳದು. ರಣಹದ್ದು 
ವಹಿಸಿ ವೌರೋಹಿತ್ಯ, ಅರ್ಥಿಸಿತು ಆಕೆಯನು 
ಅಗ್ನಿಯುಡಿಯಲಿ, ಒಡನೆ ಜ್ಯಾಲೆ ಬಾಹುಗಳೆದ್ದು 
ಸಾಸ ಚಪ್ಪರಿಸಿ ಕೇಕೆಯನು 
ಹಾಳುತಿರೆ- ಮೋಡಗಳು ಸ್ವಲ್ಪ ಮೌನದಿ ನಿಂತು 
ನೋಡಿದುವು. ಸಿಡಿದಿತ್ತು ಜೀವನದ ಕೊನೆ ತಂತು! 


೧೨ 


ಹಗಲಿದೊ ಮುಗಿಯುತ ಬಂತು 


ಸಂಧ್ಯಾ ರಾಣಿಯು ಸುಂದರ ಸ್ವಾಗತ 
ನೀಡಿರಲದ ಕೈಕೊಳ್ಳಲು ಸರಿಯುತ 
ಉರಿಗಣ್ಣಿನ ರವಿ ಪಶ್ಚಿಮವರಸುತ 
ಕಾತರದಾತುರದಲಿ ಮುನ್ನಡೆದಿರೆ 
ಹಗಲಿದೊ ಮುಗಿಯುತ ಬಂತು! 


ಮನೆಯಲಿ ಮಡದಿಯು ಕಾದಿಹ ಕಾತರ 
ತೊದಲು ಕಂದರಾಲಿಂಗನದಾತುರ 
ಜನರೆದೆ ತುಂಬಿರೆ ದಾರಿಯ ಸರಸರ 
ತುಳಿದಿವೆ ಕಾಲುಗಳವಸರದಿಂದಲಿ 
ಹಗಲಿದೊ ಮುಗಿಯುತ ಬಂತು! 


ಹಗಲೆಲ್ಲವು ಎದೆರಕ್ತವ ಬಸಿದಿಹ 
ಬಾಳಿಗೆ ದುಡಿವವ, ಅದೊ ನಡೆಯುತಲಿಹ 
ಒಲವಿನ ಬಿಸಿಯೂಟವ ಕನವಂಸಿಹ 
ಹಾಲಿನ ಚಟಿಪಟಿ ವೇಗನೇರುತಿದೆ 
ಹಗಲಿದೊ ಮುಗಿಯುತ ಬಂತು! 


ಜಗ ಜವದಲಿ ನಡೆದಿದೆ ಮನೆಯೆಡೆ 

ಕಂಡ ಕನಸು ನೀಡುವ ಒಲವಿನ ಎಡೆ 

ಉಂಡು ನಿದ್ರಿಸುತೆ, ಸಂತಸವನು ಪಡೆ-- 

— ವಾಸೆಯ ಸಿಡಿತದಿ ರಾಗವೇಗದಲಿ 
ಹಗಲಿದೊ ಮುಗಿಯುತ ಬಂತು! 


ಗಿಕ್ಕಿ 


ಹೃದಯದ ನೋನಿಡೊ ಕಾಲನಡಿಗೆಯನು 
ತಡೆದಿದೆ, ಏತಕೆ ಸಾಗುವೆ ನೀನು? 
ನಿನ್ನುಷೆಯಿಲ್ಲದೊಡೆಂತಿರಲೇನು? 
ಇರುಳು ಮುತ್ತಿದರು, ನಡೆ, ಮೆಲ್ಲನೆ ನಡೆ 
ಎನುತಿಠರೆ-- 

ಹಗಲಿದೊ ಮುಗಿಯುತ ಬಂತು! 


೧೪ 


ಕನಸಿನ ಮೋಡಿ 


ಆ ನೋಟಿ! ಮೃದುಮಧುರ ನೋಟಿವೆಲ್ಲಿಹುದು? 
ಅಂದೊಮ್ಮೆ ಮಿಂಚಿದುದು ಅಲ್ಲಿ ಅಳಿದಿಹುದು 
ಹುಚ್ಚು ಕನಸಿನಲಾದರು 
ಮತ್ತೆ ಹೃದಯವ ಸೇರದು! 
ಮತ್ತೊಮ್ಮೆ ಪಡೆಯುನೆನೆ?- ಮತ್ತೆ ಬಾರದದು 
ಮೇಲ್ಯಾಯ್ದ ಜ್ಫಾಲೆಯೊಲು ಸಾಗಿ ಹೋಗಿಹುದು ! 


ಕಾಲನದಿ ಸಾಗುತಿರೆ ದಡದಲ್ಲಿ ಕೂತು 
ಛಾಯೆಯಂದದಿ ಕನಸು ಮೌನದಲಿ ಹೂತು 
ಹಛೆದ ದಿನಗಳ ನನಸಲಿ 
ತೆರಗೆ ತುಂಬಿದೆ ಕಂಬನಿ! 
ಮೇಲೆ ಅರಚಣಕಾಗಿ ಕಾಮಧನು ಮೂಡಿ 
ಮಾಯವಾದಂತೆ, ಉಷೆ, ಕನಸ ಮೋಡಿ! 


೧೫ 


ಕನ್ನಡ 


ತಾಯ್‌ ಕನ್ನಡ, ನಡೆ ಕನ್ನಡ 
ನುಡಿ ಕನ್ನಡ-- ಬಾಳ್‌ ಕನ್ನಡ! 


ಕನ್ನಡಿಗನೆಲ್ಲಿದ್ದೊಡಲ್ಲಿ ಕನ್ನಡ ನಾಡ 
ಕೀರ್ತಿ ಧ್ಯಜ! 


ಕನ್ನಡಿಗ ನಿಂತಿರ್ದ ನೆಲಮೆ ಕನ್ನಡ ನುಡಿಯ 
ಸ್ಫೂರ್ತಿ ಧ್ಯಜ! 


ನ್ರಡದ ನೆಲದ ನೆಲೆ ಬಿಟ್ಟು ಬೇರೆಡೆ ನಡೆದು 

ಕಾಲ ದೂಡುವ ಪಾಡು ಬಂದರೆಂದಾದರೂ, 

ಯಾವ ಕಡೆಗಾದರೂ ಬಾಳ ಬಿರುಗಾಳಿಯಲಿ 

ಸಾಗಿ ತೂರಿದರಲ್ಲಿ ನನ್ನೆದೆಗೆ ತಂಪೀವ 
ಮಾತಿದೊಂದಿದೆ, ಗೆಳೆಯ; ನಾಡಿ ನಾಡಿಗಳಲ್ಲಿ 
ನುಡಿಯುತಿದೆ ಕನ್ನಡದ ನಾದಮಯ ಕಾವ್ಯರವ! 
ಅಡಿಯಿಟ್ಟ ನೆಲ ನನ್ನ ಕನ್ನಡದ ಕರುನಾಡು - 

ಗಾಳಿ ತೋರುವ ತಂಪು ಮಲೆನಾಡ ಸೆರಗಿನಲಿ 
ಕನ್ನಡದ ತಾಯಿಟ್ಟಿ ತೆಂಗು ಕಂಗಿನ ಜೋಡು 

— ಬೀಸಣಿಗೆ ಕಳುಹಿದುದು. ಹೃದಯದೀ ಗುಡಿಯಲ್ಲಿ 
ಉರಿನ ನಂದಾದೀಪ, ಕನ್ನಡದ ಹಿರಿಯೊಲುಮೆ 
ಹೊತ್ತಿಸಿದ ಉಷೆಯೊಲವ ಕಡಿ ಕೊಟ್ಟ ಮುಡುಪು! 
ಆತ್ಮ ಕನ್ನಡದೊಲವು, ಒಲವು ಕನ್ನಡದಾತ್ಮ! 

ನಾಡಿ ನಾಡಿಯ ಉಳಿವು, ಇರವು, ಸಿರಿಗನ್ನಡಂ! 


೧೬ 


ಉಷಯನ್ನ ಬಾಳ ನಗೆ 


ಬಲು ಕಾಲ ಸುತ್ತುತಲಿ ಬಳಲಿದೆನು 
ಬಲು ದೂರ ಬಂದಿಹೆನು 

ಎಡಹಿದೆನು ಎನಿತೆನಿತೊ ದಾರಿಯಲಿ 
ಹೊನೆಗಿಲ್ಲಿ ನಿಂದಿಹೆನು ! 


ನಾಳೆ ಬಾಳೆಂತಹುದೊ ಅರಿಯೆನದ 
ಇಂದೊಂದೆ ನಿಜವೆನಗೆ; 

ಅದನೆನಗೆ ತೋರಿಸುತ ಬೆಳಗಿಸಿದ 
ಉಷೆಯೆನ್ನ ಬಾಳ ನಗೆ! 


೧೬ 


ಆ ಕಾಲ ಅಳಿದಿಹುದು 


ಆ ಕಾಲ ಅಳಿದಿಹುದು. ಮತ್ತೆ ಬಾರದು, ಮಗುವೆ. 
ಮುಳುಗಿಹುದು. ಮಂಜಾಗಿ ಚೆರಕು ಅಳಿದಿಹುದು. 

ನಿನ್ನೆಯೆಡೆ ನೋಡುವೆವು 

ಎದೆಗೆಟ್ಟು ಕಾಣುವೆವು - 
ನಾನು ನೀನೂ ಹೂಡಿ- ಜೀವಕಾರ್ನದಿಯೊಳಗೆ 
ಕಂಡ ಕನಸಾಸೆಗಳ ಮುರುಕು ರೂಪಗಳು 
ಕಂಗೆಟ್ಟು, ಮಂಜಿಟ್ಟು ಮಸಕಿನಲಿ ಮುಳುಗಿಹುದು ! 
ನಾನೀರ್ವರೂ ಅಂದು ಕಂಡ ತೊರೆ ಹರಿಯುತಿದೆ. 
ಅದರೆಲೆಗಳೆಂದಿಗೂ ಹಿಂದಿರುಗದಿಹವು! 

ನಾವಿಲ್ಲಿ ಉಳಿದಿಹೆವು 

ನೋವ ನಾಡಿನೊಳಿಹೆವು 
ಜೀವನದ ಮುಂಜಾನೆ ನಸುಬೆಳಕು ಬೀಳುತಿರೆ 
ಮಾಸಿ ಮಾಯವನಡೆವ ಇರುಳಿನೊಲನಿನ ಆಸೆ 
ನೆನಪನುಳಿಸಲು ಉಳಿದ ಗೋರಿಗಳ ಹಾಗಿಹೆವು! 


Shelley: That time is dead 
forever child 


ಹಲ 


ಇರುಳಾಗಲೆ ಕವಿದಿದೆ ಗೆಳತಿ 


ದಾರಿಯು ಇನಿತಾದರು ಕಳೆದಿಲ್ಲ, 

ದೂರದ ಊರಿನ ಸುಳಿವೇ ಇಲ್ಲ, 

ಹಸುರು ಬಯಲುಗಳೊ ಬಾಳಿನೊಳಿಲ್ಲ, 
ಇರುಳಾಗಲೆ ಕವಿದಿದೆ, ಗೆಳತಿ! 


ರನಿ ಮುಳುಗಿದನದೊ ದುಗುಡದ *ಕಡಲಲ್ವಿ 

ಮೋಡದ ದಿಬ್ಬಣ ಆಗಸದೊಡಲಲಿ 

ಅಬ್ಬರಿಸಿದೆ, ಭಯ ತುಂಬುತ ಸಿಡಿಲಲಿ 
ಇರುಳಾಗಲೆ ಕನಿದಿದೆ, ಗೆಳತಿ! 


ಇರುಳಿತ್ತಿದೆ ಮರುಳಿನ ಆಹ್ವಾನ, 

ದೂರದಿ ಒರಲಿದೆ ಯಾವುದೊ ಶ್ಯಾನ, 

ಮರಮರ ಮರುಗಿದೆ ತರಗೆಲೆ ತಾನ, 
ಇರುಳಾಗಲೆ ಕವಿದಿದೆ, ಗೆಳತಿ! 


ಕಾಲು ತೊಡರುತಿದೆ, ಮುನ್ನಡೆಯುವ ದೆಸೆ 

ದಿಕ್ಚುಗಾಣದೆಯೆ ನಾಳಿನ ಭರವಸೆ 

ಬಿಕ್ಕಿ ಅಳುತಲಿರೆ, ಚಿರದುಃಖದ ಹಸೆ 
ಇರುಳಾಗಲೆ ಕವಿದಿದೆ, ಗೆಳತಿ | 


ದಾರಿ ತಬ್ಪಿಹುದು, ನೀಸೆಲ್ಲಿಯೊ ನಡೆದೆ. 

ಹಾಳು ಅಪ್ಪಿಹುದು, ನಾನಿಲ್ಲಿಯೆ ಉಳಿದೆ. 

ಗೋಳು ಒಪ್ಪಿಹುದು, ಬಾಳು ನನ್ನದಿದೆ. 
ಇರುಳಾಗಲೆ ಕನಿದಿದೆ, ಗೆಳತಿ! 


ar 


ನೋಡು ಉಷೆ! 


ನೋಡು ಉಷೆ! ಸುತ್ತೆಲ್ಲ ಬೆಡಗು ಸೂಸಿದೆ ತುಂಬಿ, 
ಚಂದ್ರಮನ ಎಳಗಿರಣಗಳ ತೋಳತೆಕ್ಟೆಯಲಿ 
ಮುದ್ದು ಮೋಡವು ನಕ್ಕು ನಲಿಯುತಿರೆ, ಮರಿದುಂಬಿ 
ಹೂಹೃದಯದೊಲನಿನಲಿ ಕುಣಿದಾಡುವಂದದಲಿ! 
ತಂಗಾಳಿ ಮರದೆಲೆಯ ಮುಟ್ಟಿಯೂ ಮುಟ್ಟದೊಲು, 
ಮೃದುವಾಗಿ ಮುತ್ತಿಟ್ಟು, ಮುಂದೆ ಸಾಗುತ್ತಲಿದೆ. 

ಆ ಗಿರಿಯ ಶಿಖರವನು ಬಾಚಿ ತಬ್ಬಿದ ಹೊನಲು 
ಬೆಳ್ಳಿ ಬೆಳಕಿನ ಒಲವು ಪಿಸುನಗೆಯ ಬೀರುತಿದೆ! 
ಎಲ್ಲೆಡೆಯು ಹಿರಿ ಬೆಡಗು. ಇಲ್ಲಿ ನೀ ಸುಖದ ಸಿರಿ! 
ಹೃದಯ ಕಂಗಳಲಿರಿಸಿ, ಕಂಗಳನೆ ಮನೆಮಾಡಿ 
ಅದರೊಳಿರು ಬಾರೆಂದು ಕರೆಯುತಿಹೆ ಮಿಂಚುಮರಿ! 
ಈ ರಾತ್ರಿ ಪ್ರೇಮಿಗಳ ಮಿಲನದೊಲವಿನ ಮೋಡಿ 
ಹಾಸುತಿದೆ; ಬಾ ಬಳಿಗೆ. ಇರ್ವರೊಂದಾಗೋಣ, 
ನಾಳೆ ನಿನ್ನೆಗಳಳಲ ದೂರ ದೂರಿರಿಸೋಣ! 


ಮುರುಕು ನುಂಟಿಪ 


ಮುರುಕು ಮಂಟಪದಲ್ಲಿ ಅಳಿದುಳಿದ ಎಡೆಯಲ್ಲಿ 
ನಿನ್ನ ರೂಪವು ಬಂದು, ಕಳೆದ ಕಾಲದ ನನಸ 
ಕೂಡ ಆಡುತಲಿಹುದು ಕಣ್ಣಮುಚ್ಚಾಲೆ! 

ಬೇಡ ಬೇಡೆಂದರೂ, *ಕೇಳದೆಯೆ, ತಾಳದೆಯೆ, 
ಓಡುತಿದೆ ನಿನ್ನೆದೆಗೆ ಮನಸು, ಕನಸಿನ ನನಸು, 
ಮರೆಯಾದ ನಿನಗಾಗಿ ತವ*ಕಹಡುತೆ! 


ಅಂದೊಮ್ಮೆ , ಹಿಂದೆ, ನನ್ನೆದೆಯು ಒಲನಿನರವದಿ 
ನಿನ್ನೆದೆಗೆ ಪಿಸುಮಾತ ಕಳುಹಿಸಿತು, ನೀ ಕೇಳಿ 
ನನ್ನೆದೆಗೆ ಸುಳಿವೆಯೆಂದೆನುವ ಹಿಗ್ಗಿನಲಿ. 

ಆ ಮಾತು, ನನ್ನ ಉಷೆ, ನಿನ್ನೆದೆಯ ಒಳಸಾರೆ 
ನೀ ಬಂದೆ! ಅನಿತರಲೆ ಹಾರಿರುಳು ಇಳಿದಿಳಿರು 
ನಿನ್ನನಾವರಿಸಿತ್ತು! ಉಳಿದುದೇನು? 


ಒಲನಿನರಮನೆ ಮುರಿದು 
ಮುರುಕು ಮಂಟಬಪವಾಯ್ತು 


ಒಳಗೆಲ್ಲ ಬರಿ ಬರಿದು-- 
ನೋವಿಗದೆ ಆಟಕಾಯ್ತು ! 


೨೧ 


ಆ ಸಮುದ್ರದಾಚೆಯಲ್ಲಿ 


ಆ ಸಮುದ್ರದಾಚೆಯಲ್ಲಿ 
ಮುಗಿಲು ನೆಲವ ಕೂಡುವಲ್ಲಿ 
ಹಿರಿಯಲೆಗಳ ಮಡಿಲಿನಲ್ಲಿ 
ದೀಪವಮೊಂದಿದೆ 

ನಿನ್ನ- ಜೀವವಕ್ಲಿದೆ! 


ನೆಲವಾಗಸ ಸೇರುವಂತೆ 
ನಮ್ಮಿಬ್ಬರ ಒಲನಿನ ಜತೆ 

ಆ ಕೊನೆಯಲಿ ಒಂದೆ ಅಂತೆ 
ನನ್ನ ಕನಸದು 

ಬರಿಯ - ಹೊನ್ನ ಕನಸದು 


ಅಂತು ಅಂದು ನಿನ್ನ ಜೀವ 

ನನ್ನ ಹೃದಯದೊಂದು ಭಾವ-- 
ನೋವನಿತ್ತು ಜಗದ ಸಾವ 

ಉಡಿಗೆ ಮರಳಿತು 

ನನ್ನ- ಕನಸು ಉರುಳಿತು 


ನಿನ್ನ ಕೂಡುವಾಸೆಯಿಂದೆ 

ನನ್ನೆದೆ *ಿರುದೋಣಿಯೊದೆಂದೆ 
ಮುಂದೆ ಸಾಗೆ, ಮುಗಿಲು ಮುಂದೆ 
ಮುಂದೆ ಸಾಗಿದೆ 

ನಿನ್ನ ನೆಲೆಯ ತೋರದೆ! 


೨.೨ 


"ಇಿಂತಿರಲೆದೆಗೇನು ಗತಿ? 
ಮುಂದೆ ಸಾಗಲೇನು ಪ್ರತಿ? 
ಕಳೆವುದಿಬ್ಬ ಜಗದ ಮಿತಿ? 
- ಹೃದಯ ಬಿರಿದಿದೆ 
ನನ್ನ- ದೋಣಿ ಮುಳುಗಿದೆ! 


೨೩್ಕಿ 


ಒಂದೆ ಒಲನ್ರ 


ತೋಟದಲಿ ಬಳುಕುತಿಹ ಬಳ್ಳಿಯೊಳಗರಳುತಿಹ 
ಎಳೆಮೊಗ್ಗುಗಳಲೊಂದ ಚಿವುಟಿ ಕೈಯಲಿ ಹಿಡಿದು 
ಹಸುಗೂಸ ಹಾಲ್ಕೆನ್ಸೆಯಂತೆ ಮಿದುವಾಗಿರುವ 
ದನಗಳನು ಕನ್ಸೆಗಳಿಗೊತ್ತಿ ಕೊಂಡೆ ! 


ಗಳಿಗೆಗಳು ಉರುಳಿದುವು. ಕಾವಿನಲಿ ಎಳೆಮೊಗ್ಗು 
ಬಸವಳಿದು ಬಾಡುತಲಿ ನಿರ್ಜೀವ ತರಗಾಯ್ತು. 
ಹೃದಯದೊಳ *ಕೊರಗಿನಲಿ ಕಂಗಳಲಿ ಹನಿಯಿಳಿದು 
ಬಾಡಿದರಳಿಗೆ ನೀರನೆರೆದೆನಾಗ | 


ಕಂದನನು ಕಳೆದೊಲವ ತಾಯಿ ಹೆಣ್ಣಿನ ಹಾಗೆ 
ಮಲ್ಲಿಗೆಯ ಬಳ್ಳಿಗಳು ಕುಗ್ಗಿ ತಲೆ ತಗ್ಗಿಸಲು 
ಎಲೆಗಳೆಲ್ಲವು ಮೌನ! ಸುಳಿವಿಲ್ಲ ಗಾಳಿಯದು! 
ಎಲೆಯೊಡೆದು ಸಿಡಿದಿತ್ತು ಮೊಗ್ಗಿಗಾಗಿ ! 


ಆಗೆನಗೆ ಅರಿವಾಯ್ತು ಬಾಳ ಬಾನಿನ ಹಿಂದೆ 
ಅರಳಿರುವ ಹೂವಿನೆದೆ! ಬಳ್ಳಿಯಲಿ ತಾಯಾಗಿ, 
ಮೊಗ್ಗಿನಲಿ ಮಗುವಾಗಿ, ಎಲೆಗಳಲಿ ಕುಲವಾಗಿ, 
ಎಲ್ಲವನು ಆಳುವುದು ಒಂದೆ ಒಲವು! 


೨೪ 


ಬೆಳಗು ನನ್ನ ಉಷೆ! 


ಸುಖದುಃಖಗಳೆ ನಡುವೆ ಸಿಕ್ಕಿ ಸಂತಾಪದಲಿ 
ಹಾನಿನಲಿ ಬೇಯುತಿದೆ ನನ್ನ ಬಾಳು; 

ಇದನೆಲ್ಲ ಮರೆಸುತ್ತ ಒಲವ ಬೆಳಕಿನಲೆನ್ನ 
ಹೃದಯವನು ಅರಳಿಸುತ ಬೆಳಗು ನನ್ನ ಉಷೆ ! 


ಬಾಳ ಭೀಕರ ಇರುಳ ಕಾತರದಿ ಕೂಗಿದೆನು 
ಶೃದಯ ಬರಿದಾಗಿಹುದು-- ಮಂಜು ನಂಜು 

ಜೀವ ಹಿಂಡುತಲಿಹುವು್ರ : ಹೊರಗೆಲ್ಲ ಹಗಲಾಗಿ 
ಗನಿಯೊಳಗೆ ಇರುಳಂತೆ! ಅಂತೆ ನನ್ನೊಲವು! 


ಚಂಚಲತೆ ಚಪಲತೆಯ ಹೊಂಚೆ ಹೊತ್ತಿಸಿ ಹಿಡಿದು 
ತಾರೆಯೊಲು ಬೆಳಗುವೊಲು ಹನಿಯ ಕಾವ್ಯ, 

ನನ್ನೊಲವ ನಡುನೀರಿನೊಳ ಮುತ್ತ ಹೊರಗೆತ್ತಿ 
ಅದರೊಳಗ ಕಿರು ಪ್ರಣತಿ ಬೆಳಗು ನನ್ನಉಪೆ ! 


೨೫% 


ಇನ್ನೆಲ್ಲಿ ಬಾಳಿನುಷೆ? 


ನಾಲ್ಕು ದಿನಗಳ ಕಾಲ ಬೇರೆಯೂರಿಗೆ ಸಾಗಿ 

ನಿನ್ನ ಕನಸನು ಮರೆತು ನನ್ನಂತೆ ನಾನಿದ್ದು 

ಮತ್ತೆ ಹಿಂದಿರುಗುವೆನು, ಅಗಲಿಕೆಯ ಡಿನಗಳಲಿ 
ಇನಿತಾದರೂ ನಿನ್ನ ನೆನಪುಗಳು ಭುಗಿಲೆದ್ದು 
ಮನವ *ೆರಳಿಸದಿರಲಿ, ವಿರಹ ಮಾಡಲಿ ನಿಡ್ಲೆ ! 
ಮೌನ ಮಸಣದಲೆನ್ನ ಮನದಳಲ ಮಣ್ಣಿಟ್ಟು, 
ಬಾಳಿನುಷೆಯನು ಬಲಿಯಕೊಂಡ ಶಕ್ರೂರತೆ ಮುದ್ದೆ 
ದೈವವನು ಮರೆಯುವೆನು, ನೆಲದಲ್ಲಿ ಹೂಳಿಟ್ಟು ! 
ಎಂದು ಚೆಂತಿಸುತಾನು ಸಾಗುತಿರಲಾ ಎಡೆಗೆ 
ಸಂಜೆಯಾಗಸದಲ್ಲಿ ಒಂದೆ ತಾರಕೆಯರಳಿ, 

ಮುಗಿಲ ಮೋಡದ ಹಣೆಗೆ ಬಾಸಿಂಗನಿಟ್ಟಂತೆ 
ಹೊಳೆಯುತಿರೆ, ಹೃದಯದಲಿ ನಿನ್ನ ಕನಸೇ ಕೆರಳಿ 
ಮನವನಳಲಿಸುತಿಹುದು. ಹೃದಯಜದೊಲನಿನ ಆಸೆ 
ನಿಟ್ಟುಸಿರೊಳುಸುರುತಿದೆ-- ಇನ್ನೆಲ್ಲಿ ಬಾಳಿನುಷೆ? 


ಎ೨೬ 


ಮಲಗು ಮಲಗೆನ್ನೆ ಬೆಯ 
ಮಂಟಪದ ಮೂರ್ತಿ 


ಮಲಗು ಮಲಗೆನ್ನೆದೆಯ ಮಂಬಿಪದ ಮೂರ್ತಿ 
ಮುಗಿಲಿನಲಿ ಮೋಡಗಳು *ಶೂಡುತಿವೆ ಭರದಿ! 


ಜಗದ ಕೊನೆಯನು ತಂದ ದೂತರಂತೆ 

ಪ್ರಳಯ ರುದ್ರನ ಅಂಶ ತಾಳ್ಗರಂತೆ 

ಗುಡುಗು ಸಿಡಿಲುಗಳೆರಗಿ ಜಗವ ನಡುಗಿಸುತಿಹವು. 
ನೀನೇಳಬೇಡ, ಮಗು, ಉಷೆಯ ಮಲಗಿನ್ನು 


ನಾಳೆಯೆಂತೋ ಏನೊ ಎಂಬುದೇತಕೆ ಚಿಂತೆ? 
ಬಾಳು ಎಂತೋ ಏಕೊ, ಬರಿಯ ಬಯಕೆಯ ಬೊಂತೆ! 
ನಂದುತಿಹ ನನ್ನದೆಯ ನೋವ ನೀ ಕಾಣದಿರು 
ಈಗೇಳಬೇಡ್ಕ ಮಗು, ಉಷೆಯೆ ಮಲಗಿನ್ನು? 


ಹೊಂಗನಸುಗಳು ಬಂದು ನಿನ್ನ ಮುತ್ತಿಡುತಿರಲಿ, 
ಆ ಮುತ್ತುಗಳೆನ್ನ ಮುತ್ತು ಮಾಸದೆ ಇರಲಿ. 

ಈ ಜಗದ ಕ್ರೂರತೆಯ ನನಸದನು ತಾಗದೊಲು 
ಏಳದಿರು ಮುದ್ದು ಮಗು, ಉಷೆಯೆ ಮಲಗಿನ್ನು ! 


ನಾನಿನ್ನ ಜಗದೊಳಗೆ ಮುಂದೊಮ್ಮೆ ಬಂದಾಗ 

ನಿನ್ನೊಲವ ಬೆಳಕ ರನಿ ಹೃದಯದಲಿ ಸುಳಿದಾಗ 
ನೀನೇಳು ನನ್ನ ಮಣಿ, ಎದೆಯ ಹಗಲಿನ ರಾಗ. 
ಆಗ *ಣ್ತೆರೆ, ಈಗ ಉಷೆಯೆ, ಮಲಗಿನ್ನು ! 


೨೩೭ 


ಓ ತಾಯಿ! 


ಓ ತಾಯಿ! ಭೂತಾಯಿ! ನೀ ಬರಿಯ ನೆರಳಂತೆ, 
ನಾವೆಲ್ಲ ಅವ್ಯಕ್ತ ಛಾಯೆಯಂತೆ. 

ಸತ್ಯ ಸತ್ಯವು ಬೇರೆ ಜಗದೊಳಗೆ ಇಹುದಂತೆ, 
ಅದಕಾಗಿ ಅಳಿದವರೆ ಉಳಿದರಂತೆ! 


ಈ ಮಾತ ಮಾಯೆಯಲಿ ಸಿಕ್ಕಿ ಸೋತರ ಕಂಡು, 
ನಿನ್ನೆದೆಯ ಉರಬೆಂಕಿ ನಂದಿತೇನು? 

ನಾಡೆಲ್ಲ ಇಂತಾಗಿ ನಿನ್ನನೇ ಮರೆತಿರಲ್ಲು, 
ನಿನಗೆ ದಾಸ್ಯದ ಹೊರತು ಉಳಿದುದೇನು? 


೨೮ 


ಹೃದಯ ಒಲವಿಗೆ ಅಲ್ಲದಿನ್ನೇತಕೆ? 


ಹೃದಯ ಒಲವಿಗೆ ಅಲ್ಲದಿನ್ನೇತಕೆ? 
ಬಾನಿನಲಿ ತಾರೆಗಳ ಮಾಲೆಯೇಕೆ? 


ಆ ಮೂರು ಮೋಡಗಳ ನಡುವೆ ಚೆಂಡಿನಹಾಗೆ 
'ೇಸರಿಯ ಕಿರಣಗಳ ಮಂಜಮೇಲೆ 
ಹರಹುತ್ತ ಏರುತಿಹ ಚಂದಿರನ ಬೆಳ್ಳಿಯಲಿ 
ನೀ ಬಾರದಿರೆ ನನ್ನ ಹಾಡಿದೇಕೆ? 


ಓ ನನ್ನ ಉಷೆ, ನಿನ್ನ "ಓ' ದನಿಯೆ ಕೇಳದಿದೆ, 
ಎನಿತೆನಿತು ಕೂಗಿದರು ಬಾರೆಯೇಕೆ? 

ನನ್ನ ನಿನ್ನೊಲವಿಂದ ಒಂದೆ ಬಾಳಿನ ಚಂದ 
ಜಗಕೆ ತೋರುವ ಎನಲು, ಮುನಿವುದೇಕೆ? 


ಮೋಡಗಳ ಮೈಯಿಳಿದು, ಮಳೆಯಿಳಿದು, ಮುಗಿದಾಗ, 
ಹೂಗಿರಣ ಅರಳುವುದು ಜಗದೊಳೇಕೆ? 

ಎಲೆಯ ಕುಣಿತದ ತಾಳ, ಮಂಜು ಹನಿಗಳ ಮೇಳ, 
ಗಾಳಿಯಿಂಹಿನ ಗೀತ ಸುಳಿವುದೇಶೆ? 


ಜೀವನದ ನಗೆ ನೀನು, ನಗೆಯೊಳನಗೆ ನೀನು, 
ನೀ ಬಾರದಿರೆ ಎಲ್ಲ ನಗೆಯಿದೇಕೆ ? 

ಇಲ್ರನೆಯ ಬಿಸಿಯಲ್ಲಿ ಸುಳಿದೊಂದು ಕನಸಂತೆ 
ನೀ ತೋರದಿರೆ ನನ್ನ ಬಾಳಿದೇತೆ ? 


೫೯ 


ನೀವು ಹೆಂಗಸರಂತು ಎಳೆಯ 
ಮಕ್ಕಳಹಾಗೆ 


ನೀವು ಹೆಂಗಸರಂತು ಎಳೆಯ ಮಕ್ತಳಹಾಗೆ 

ಹಿಡಿದ ಹಟಿವನು ಬಿಡದೆ, ಬೇಡಿದುದು ದೊರೆವನಕ 
ಹಾಡುವುದು ಮುನಿಯುವುದು. ಬೇಡಿದುದು ದೊರಕಿದೊದೆ 
ಹಿಗ್ಲಿಗೆಣೆಯೇ ಇಲ್ಲ. ಕುಣಿ ಕುಣಿದು ಆಡುತ್ತ 

ನಿಮ್ಮನೇ ಮೈಮರೆತು ನವಿಲಂತೆ ನಲಿಯುವಿರಿ. 

ನಿಮ್ಮದಾದುದ ಮತ್ತೆ, ಎಲ್ಲರಿಗೆ ಶೋರುತ್ತ 

ಹೊಗಳಿಕೆಯ ಹೊಂದೋಣ, ಎನುವ ಒಳ ಆಸೆಯಲಿ 
ಎಲ್ಲೆಲ್ಲು ಮೆರೆಯುನಿರಿ- ಹೆಣ್ತನದ ಎಳ ಚಪಲ! 


ನೀನಂದು ಹೊಸ ಸೀರೆ- ಬಿಳಿಯ ಖಾದಿಯ ಸೀರೆ, 
ಇಂಪು ರಂಗಿನದಂಚು, ಅಂಚಿನಲಿ ಬಿಡಿಸಿರುವ 
ಹೂಗಳನು ಮುತ್ತಿಡಲು, ಹೊಂಚುತಿಹ ದುಂಬಿ ಗಣ- 
ಉಟ್ಟು, ಮೇಲಕೆ ನಿನಿಧ ಹೂರಂಗಿನಾ ರವಿಕೆ 

ತೊಟ್ಟು ಮೆರೆಯುತ ಬರಲು, ನಿನ್ನ ಹಿಗ್ಗಿನಲೆನ್ನ 
ಮಾತುಗಳು ಮುತ್ತಾಯ್ತು, ಮೌನ ಒಲವಿಗೆ ಚೆನ್ನ 


೩೪ 


ಹೊಸ ವರ್ಷವು ಬಂದಿದೆ, ಗೆಳತಿ! 


ಹಳೆಯ ವರ್ಷವಿಂದಳಿಯಿತು, ಗೆಳತಿ, 
ಅದರೊಡಲಿನ ಸುಖದುಃಖದ ಪ್ರಣತಿ 
ಆರಿತು, ಹೊಸ ವರ್ಷಕೆ ಆರತಿ 
ನೀಡಿ, ಸ್ಯಾಗತಿಪ, ಬಾ, ಗೆಳತಿ. 
ಹೊಸ ವರ್ಷವು ಬಂದಿದೆ, ಗೆಳತಿ! 


ಯುಗ ಕಳೆಯಿತು, ಬಾಳೆದೆಯೊಳ ಪ್ರೀತಿ 
ಆಸೆ ಅಡಗಿದಭಿಲಾಷೆಯನೆಲ್ಲ 
ಮಣ್ಣು ಮಾಡುವುದೆ ಹೊಸದರ ನೀತಿ. 
ಬಾಹು ನೀಡಿ ಬರಸೆಳೆಯುವೆವೆಲ್ಲ. 
ಹೊಸ ವರ್ಷವು ಬಂದಿದೆ, ಗೆಳತಿ! 


ನೋಡು, ಬಂದಿರುವ ಹೊಸ ವರ್ಷದ ರವ 
ತಂದಿದೆ ಹೊಸ ದುಗುಡದ ಪ್ರಣತಿ; 
ಅದರ ನೆರಳಿನಲಿ ಜೀವನವೆಲ್ಲವ 
ದುಃಖಾದರ್ಶವನೆಸಗುವ ಗೆಳತಿ! 
ಹೊಸ ವರ್ಷವು ಬಂದಿದೆ, ಗೆಳತಿ! 


೩೧ 


ಜೀವನದ ರೂಪನ್ನೆ ಬದಲಿಸುವ, ಬಾ! 


ಕೈಯ ಕೈಯಲಿ ಇಟ್ಟು 
ಕಣ್ಣ ಕಣ್ಣಲಿ ನಟ್ಟು 
ಮುಂದಕ್ಕೆ ಸಾಗೋಣ, ನೋಡೋಣ ಬಾ; 
ನಾನು ನೀನೂ ಕೂಡಿ 
ನಿಧಿಯೊಡನೆ ಹೆಣಗಾಡಿ 
ಜೀವನದ ರೂಪನ್ನ್ಗೆ ಬದಲಿಸುವ, ಬಾ! 


ನದಿಯ ತಣ್ಣುಟಿ ಮೇಲೆ 
ಶಶಿಯ ಒಲನಿನ ಓಲೆ 
ಕೋರಶೈಸಿ ಕುಣಿವುದನು ಓದೋಣ ಬಾ; 
ಬಾಳಿನಂಗಳದಲ್ಲಿ 
ಸಾವ ಪಂಜರದಲ್ಲಿ 


ಅಳಿದುಳಿದ ಕುಲವನ್ನು ಕಾಣೋಣ, ಬಾ! 


ನಾಡ ಸುತ್ತಲು ಸುತ್ತಿ 
ಹಾಡ ಮಿಂಚಿನ *ತ್ತಿ 
ರುಳಪಿಸುತ ಇರುಳನ್ನು ಇರಿಯೋಣ ಬಾ; 
ನಾನು ನೀನೂ ಕೂಡಿ 
ಜೀವನವ ಜಾಲಾಡಿ 
ಹುದುಗಿರುವ ಮುತ್ತನ್ನು ಆಯೋಣ, ಬಾ! 


೩೨ 


ಸಿರಿಯ ಸಂತಸ ಹೂಟ, 
ಹೊರೆಯ ಸಿಂಗರ ಮಾಟಿ, 
ಮರೆಯ ಹೆಣ್ಣಿನ ಬೇಟಿ, ಕಾಣೋಣ ಬಾ; 
ಅದಕೆ ಜೀವವ ತೆತ್ತ 
ಲೆಕ್ಕವಿಲ್ಲದ ಮೊತ್ತ 
ಜನರ ಜೀವನವನ್ನು ಎಣಿಸೋಣ, ಬಾ! 


ನಾಡ ಬಿಡುಗಡೆಗಾಗಿ 
ಓಡ ಅರಳುಗಳಾಗಿ 
ಬಾಡಿರುವ ಹೂಗಳನು ಆಯೋಣ ಬಾ; 
ಅವರ ಜೀವನದ ನಾಡಿ 
ಸಿಡಿಲ ನದಿಗಳ ಕೋಡಿ 
ಕೊಚ್ರಿಸುತ, ಕ್ರಾಂತಿಯನು ಹರಡೋಣ, ಬಾ! 


ಜಗವೆ ತನ್ನದು ಎಂದು, 
ಹದ್ದು ಎಲ್ಲವ ತಂದು 
ಕೂಡಿಟ್ಟ ಕಳ್ಳನನು ಅಳಿಸೋಣ ಬಾ; 
ತನ್ನ ಬಾಳ್ಕೆಯ ತೆತ್ತು, 
ತಾನೆ ಉಳಿದರ ತೊತ್ತು 
ಆಗಿ ಅಳಿಯುವ ಜೀವ- ಉಳಿಸೋಣ, ಬಾ! 


ಅವರ ಕೊನೆಯಿದು ಅಲ್ಲ, 
ಇದು ಬರಿಯ ಉರಿಯಲ್ಲ, 
ನಾಡಿನೆದೆಗಿಚ್ಚೆಂದು ಅರಿಯೋಣ ಬಾ; 
ನಾನು ನೀನೂ ಕೂಡಿ 
ಒಲನ ಹಾಡನು ಹಾಡಿ 
ಜೀವನದ ರೂಪನ್ನೆ, ಬದಲಿಸುವ ಬಾ! 


ಕಿ 


ಹೃದಯದಲಿ ಕೂಡಿಯಾಡುವ ಹೋಳಿ 


ಮರಗಳೆಲೆಗಳ ನಡುವೆ ತೂರಿ, ಅಲೆಗಳ ಮೇಲೆ 
ಬೆಳ್ಳಿಯೆರಕವ ಹೊಯ್ದ ಚಂದಿರನ ಬೆಳಕಿನಲಿ 

ತೊರೆಯ ಹೃದಯವು ಅರಳಿ, ಚಿಮ್ಮಿ, ಕುಣಿಯುವಹಾಗೆ 
ಮನಸು ಕುಣಿಯುತಲಿಹುದು ನಿನ್ನ ನುಡಿ ನನಸಿನಲಿ 

ನಾ ಮುಂದೆ ಸಾಗುತಿರೆ! ಹಿಗ್ಗಿನಲಿ ಕುಣಿಯುತ್ತ, 

ನಿನ್ನ ಕಂಡೊಡನೆನ್ಗ ಮನದೆಲ್ಲ ಪೇಳುವೆನು 

ಎನುವ ಕಾತರಭರಿತ ಆಸೆ ಹೃದಯದ ಸುತ್ತ 

ತನ್ನ ಬಲೆ ನೇಯುತಿದೆ, ಉಳಿದೆಲ್ಲ ಮರೆತಿಹೆನು! 


ನಿನ್ನ ಹುಸಿ ಮುನಿಸಿನಲಿ, ನನ್ನ ನುಡಿ ಮರೆಯಾಗೆ, 
ಮೌನದಲಿ ಮನದೊಲವು ಮುದುಡಿ, ಮರುಗುತಲಿಹುದು, 
ರಂಗು ರಂಗಿನ ಮೋಡ ರನಿಯು ಮುನಿಸಿನಲಿರಲು 

ಮೆಲ್ಲ ಮೆಲ್ಲನೆ ದೂರ ಹಾರುವೊಲು ಹಾರುತಿದೆ. 

ನನ್ನೊಡನೆ ಮುನಿವೆಂ ಹುಚ್ಚಿ! ಬಾರೆನ್ನ ಗಿಳಿ! 
ಒಲನಿನುಷೆ-- ಹೃದಯದಲಿ ಕೂಡಿಯಾಡುವ ಹೋಳಿ ! 


೩೪ 


ನಸುಬೆಳಕಲಿ ಮುತ್ತಿತು ಚಂದ್ರನ ರಾಹು 


ತಾರೆಯ ಚಿತ್ತಾರದ ಇರುಳಿನ ಹಸೆ 

ಹನಸಿನ ಆರತಿ ಆನಂದದ ದೆಸೆ 

ಕಳೆಯುತ ಕೂಡಿರೆ ಕಾಲದ ಉಡಿ ಸೆ, 
ನಸುಬೆಳಕಲಿ ಮುತ್ತಿತು ಚಂದ್ರನ ರಾಹು! 


ಹಗಲುದಯಕೆ ಕೈದಾಳವನುರುಳಿಸಿ, 

ಇರುಳಿನಳಿನಿಗೆದೆ ರಕ್ತವ ಹೊರಳಿಸಿ, 

ದುಗುಡದ ಮೋಡದ *ೆಂಪೆದೆ *ರಳಿಸಿ, 
ನಸುಬೆಳಕಲಿ ಮುತ್ತಿತು ಚಂದ್ರನ ರಾಹು! 


ನಕ್ಕು ನಲಿಸಿ ನಗೆ ಹೊನಲನು ಸೂಸುವ 

ಎಳೆ ಕೂಸಿನ ಮುಖ ಸೊಗಸನು ಕಲಸುವ 

ವಿಕೃತ ಸಿಡುಬಿನಂದದಿ ಕರಿಯೂಡುವ 
ನಸುಚಿಳಕಲಿ ಮುತ್ತಿತು ಚಂದ್ರನ ರಾಹು! 


ಗೆಳತಿ, ಕಾಣೆ ನೀನಿದರೊಳೆ ರೀತಿ; 
ಇದೊ ಚಂದಿರಗಿಂದೊದಗಿದ ದುರ್ಗತಿ 
ಒಲನಿಗೆ ಬಳುವಳಿ ಜಗವೀಯುನ ಪ್ರತಿ, 
ನಸು ಸೊಗಸಲೆ ಕೊಲುವುದು.ಒಲವನು ರಾಹು! 


(೧೯-೧೨-೧೯೪೫ ರೆಂದು ಬೆಳಗ್ಗೆ ಚಂದ್ರ ಗ್ರಹಣ) 


ಕೈ 


ಒಮ್ಮೊಮ್ಮೆ ಎನಿಸುವುದು! 


ಫಿ 
J 
ಒಮ್ಮೊಮ್ಮೆ ಎನಿಸುವುದು ಜೀವವಾರಿದಮೇಲೆ 
ಸುಖ ಸೃಪ್ತಗಳ ಬಿಂಬ ಮೂಡಬಹುದೆಂದು, 
ಕ ಬಳದ ನೀರಲೆಯಳಿದು ಮೌನದಲಿ ಮಲಗಿರಲು 
ಸೌಂದರ್ಯದಾಗಸವ ಬಿಂಬಿಸುವ ತೆರದಿ! 


ಆದರೆಂತೋ ಏನೊ! ಅಂತಾದರೆನಿತು ಸುಖ; 
ಬಾಳೆ ದುಃಸ್ಟಪ್ನವನು ಮರೆಯಬಹುದಾಗ ; 
ಜೀವದೊಳೆಗಿಲ್ಲದುದ ಸಾವಿನಲಿ ಪಡೆಯುತಲಿ, 
ನೋವಿಲ್ಲದೊಲವಿಂದ ಸವಿಯಬಹುದಾಗ! 


4೬ 


ಸ್ವರ್ಗದಲಿ ದೇವ ನಗುತಿಹನೇನು? 


ಯಾರ ನುಡಿಗಳ ಸೋಂಕು ಸುಳಿದೊಡನೆಯೇ ಮನಡ 
ಮೈದಾನದಲಿ ಬಾಳ ಯತು ವಸಂತದ ಸುಗ್ಗಿ 
ಎಳೆಯಾಸೆಗಳ ಚಿಗುರ ತಂದು, ಒಲವಿನ ಹಸದ 
ಇದೊ ಎಂದು ಹಿಸುಗುಡಲು, ಜೀವನವು ಹಿರಿ ಹಿಗ್ಗಿ 
ನಲಿದಿತ್ತೊ, ಆಕೆ ಬರುವಳು ಇಂದು ! ಮತ್ತೊಮ್ಮೆ 
ನಕ್ಳು ನಗೆಯಾಡಿಸುವೆ ! ನಾಚುತಲಿ ಕೆಂಪಾಗಿ 
ನಿರ್ಮಲತೆ ಕಂಗಳಲಿ ನಲುಮೆ ಜೀರುತಲೊಮ್ಮೆ 
ಅಂದಿನೊಲು, ಕೊಂಕಿನಲಿ, ಒಂದು ಚಣ ತಲೆಬಾಗಿ, 
ಮತ್ತೆ ಎದೆಯೆಡೆ ಸುಳಿದು, ನಗುವ ಸೂಸುತ ಬೀಗಿ, 
ಕುಣಿಯುವಳು ಎಂದಿದ್ದೆ! 


ಮುಂ ಬಂದು ಕಂಡೆನದ! 
ಜೀವನದ ನಿಷದೊಡಲ ಸರ್ಪಗಳ ಉರಿ ತಾಗಿ, 
ಸಾವಿನೆಡೆ ದಿಬ್ಬಣವ ಬೆಳೆಸಿರುವ ಎಳತನದ 
ಉಷೆಯ ನನ್ನುಷೆಯನ್ನು ! ಒಲನಿಗಿದೆ ಕೊನೆಯೇನು? 
ಆದರೂ ಸ್ಫರ್ಗದಲಿ ದೇವ ನಗುತಿಹನೇನು? 


೩೭ 


ಚಂದ್ರ ಚಕೋರಿ 


ಇರುಳಿನ ಮಡಿಲಲಿ ಒಲವಿನೊಂದು ಮನ. 
ದಾಸೆಯ ನನಸಂತೆ, 
ಆಗಸದೊಡಲಲಿ ಚಂದಿರ ನಗುತಿರೆ, 
ಜೀವನೆ ಕನಸಂತೆ! 


ಒಂದು ಚಳಕೋರಿಯು ಚಂದಿರನೊಲವನು 
ಪದೆಯಲಂದು ಮನನ 
ಭಾವ ಪುಷ್ಪಗಳ ಪರಿಮಳ ವಾಗಿಸಿ 
ಹರಿಸಿತು ಎದೆಯೊಲವ 


ಹಕ್ಕಿ ಚಂದಿರನ ಸನಿಯ ಸಾರಲಿಕೆ 
ಚಿನ್ಮಿ ಹಾರುತಿಹುದು. 
ಒಲವಿನ ಎಣೆಯಿಲ್ಲದ ಸುಖದಾಸೆಯು 
ಸ್ಫೂರ್ತಿಯನಿತ್ತಿಹುದು. 


ಹಾರಿ ಹಾರಿ, ಸರಿ ಸಾರಿ ಬೀಳುತಿರೆ, 

ಹಕ್ಕಿ ನೋಡಿತಲ್ಲಿ, 
ಇರುಳನಲ್ಲ ತನ್ನೊಲವ ಚಂದಿರನು 

ಹಗಲ ಹಿಡಿತದಲ್ಲಿ. 


ತನ್ನೆದೆಯೊಲನಿನ ಆಸೆಯೆಲ್ಲ ಹುಸಿ 

ಹುಡಿಯ ಗುಡ್ಡೆಯಾಗಿ, 
ಹಕ್ಕಿ ಚಿಂತಿಸಿತು ಇನಿಯನ ಜತೆಯನು 

ಸೇರುವ ಬಗೆಗಾಗಿ. 


ಕಿಂ 


ಸುಖ ಸಂತೋಷದಿ ನೋಡಿತೊಂದು ಕಿಡಿ 
ಬೆಂಕಿ ಮಸಣದಲ್ಲಿ; 

“ ಇದರ ಉಡಿಯೊಳೆನ್ನೆದೆಯ ನೀಗುವೆನು, 
ಉಳಿವೆ ಬೂದಿಯಲ್ಲಿ. 


ಮುಂದಳೆೊಂದು ದಿನ, ಶಿವನು ಈ ಕಡೆಗೆ 
ಬಂದೆ ಬರುವನಂದು, 
ಚಿತೆಯ ಭೆಸ್ಮವನು ಕೈಯಲೆತ್ತಿ ಹರ 
ಹಣೆಗೆ ಇಡುವ ನಿಂದು. 


ಶಂಕರ ಶಿರದಲಿ ರಾಜಿಸುತಿಹನದೊ, 
ಇನಿಯನವನ ಬಳಿಗೆ 
ಚಿತೆಯ ಭಸ್ಮದಲಿ ಸಾರಿ ಸೇರುವೆನು, 
ತ್ಯಾಗ ಒಲವ ನೆರಿಗೆ.” 


ಎನುತ ಹಕ್ಕಿ ಹಾರಿತ್ತು ಬೆಂಕಿಯಲ೯ಿ, 
ಮೂರೆ ಗಳಿಗೆಯಲ್ಲಿ 
ಜೀವ ಹಾರಿರಲು, ರನಿಯು ಉದಿಸಿದನು 
ಬಾಳ ಮೂಡಲಲ್ಲಿ! 


ರ್ಕಿ 


ಎದೆ ತಂತಿ ಮಿಡಿದಾಗ 


ಎದೆ ತಂತಿ ಮಿಡಿದಾಗ ಸಿಡಿದ ತಾರಕೆಗಳನು 
ಮಾಲೆಯಾಗಳವಡಿಸಿ, ಉಷೆಯ ಚೆಂಗೊರಳಿನಲಿ 
ಹಾರವಾಗಿಡುವಾಸೆ ಮನವ ತುಂಬಿರಲಾನು 

ಹಿಗ್ಗಿನಲಿ ಕೂಡಿಸಿದೆ ಅವನೆಲ್ಲ. ಇರುಳಿನಲಿ 

ಬಚ್ಚಿಟ್ಟು, ಕಾಣದಿದ್ದಾ ಬೋರ, ರವಿಯೆದ್ದು, 

ಕಿಚ್ಛಿನಲಿ ಅವುಗಳನು ನೂಕಿದನು. ಅವು ಓಡಿ 

ಬಿರಿದ ತಾನರೆಯೆದೆಯ ಮೃದುತೆಯುಡಿಯಲಿ ಬಿದ್ದು 
ನಿಂದಿಹುವು ಹನಿಯಾಗಿ, ನಗುತಿಹುದು ಜಗ ನೋಡಿ! 


ಬಾಳಿನುಸೆ, ತಾರೆಗಳ ಕಾಣುವಾಸೆಯನುಳಿದು, 
ಅವುಗಳೆದೆ ಸತ್ಯನೀ ಮಂಜು ಹನಿಗಳ ಮುತ್ತು. 
ಮಾಲೆಯನು ಕಂಡು, ನೀನೊಸ್ಪದೆಯೆ ಕಡು ಮುಳಿದು, 
ತಾವರೆಯ ಕೀಳದಿರು. ಬಂದಂತೆ ಇಳಿಹೊತ್ತು, 

ಈ ಮಂಜು ಮುಗಿಲಿನಲಿ ತಾರೆಯಾಗರಳುವುದು 
ಎಂದು ಒಲವನು ನೀಡು, ಎದೆಯುಳಿವಿಗದೆ ಹಿಂದು! 


೪೦ 


ಓ ಮಧುರ ಮಾರುನುಡಿ! 


ಜೀವನದ ಹಗಲಿನಲಿ 
ಕನಸು ಸುಳಿವಂದದಲಿ, 
ಆಕೆ ಬಂದಳು ಮುಂದೆ; 
ನಡುಹಗಲು ಬರುತಿರಲು 
ಅಳಿವಡೆವ ನೆರಳಿನೊಲು 
ಹಾರಿಹೋದಳು ಹಿಂದೆ! 


ಅವಳಿಲ್ಲ, ಈಗೆನ್ನ 

ಮನಸು ಕನಸಿನ ಅನ್ನ. 
ಕಂಗೆಟ್ಟ ಶಶಿ ನಾನು; 

ದಿನ ದಿನಕು ಸಣ್ಣಾಗಿ, 

ದುಃಖದಲಿ ಹಣ್ಣಾಗಿ, 
ಅಳಿವ ದಾರಿಗೆ ಹವಣು! 


ಓ ಮಧುರ ಮಾರುನುಡಿ, 
ನನಗಾಗಿ ಇನಿತು ತಡಿ, 
ನನ್ನೆದೆಯಳಲು - ಕೇಳು: 
ಅದು ಚೂರು ಚೂರಾಗಿ, 
ದನಿ ನೂರು ನೂರಾಗಿ, 
ಹರಡೆ ನೀನದ- ಹೇಳು! 


೪೧ 


ಕೋಗಿಲೆಯ ಸಾಡು 


ನಿಶಿಯ ನೀರವ ಮೌನದೆದೆಯ ಏಕಾಂತವನು 
ಭೇದಿಸುತ ಗಾಳಿಯಲಿ ತೂರಿಬಂತು 

ಯಾವುದೋ ನೋವಿನಲಿ ತನ್ನ ಬಾಳಿನ ಹಣತೆ 
ತೇಲಿಬಿಟ್ಟೊಂದು ಕರು ಕೋಗಿಲೆಯ ಕೊರಗು. 


" ಕೋಗಿಲೆಯ ಇಂದೇಕೆ ಈ ಯತು ವಸಂತದಲಿ 
ನಿನ್ನಿನಿಯನೊಲನಿನೆದೆ ಮಡಿಲೊಳಿರದೆ 

ಇಲ್ಲಿ ಏಕಾಂತದಲಿ ತುಂಬು ನೋವಿನೊಳೆದೆಯ 
ಹರಿಸಿ ಹಾಯಿಸುತಿರುವೆ - ನನ್ನೊಲವ ನೋವೆ 


ನಿನ್ನೊಲನ ಸರಿಯೇನು? - ನಾ ಕಳೆದುಕೊಂಡಿರುವ 
ಬೆಳಕ ಕಾತರದಲ್ಲಿ ಹಾಡುತಿಂದು 

ನನ್ನ ಹೃದಯದೊಳೇಕೆ ಬಿರುಗಾಳಿಯೆಬ್ಬಿ ಸಿಹೆ? 
ಹೋಗು ದೂರಕೆ ಹುಚ್ಚೆ” ಎಂದೆ ನಾನಾಗ! 


ಅಯ್ಯೊ ! ನನ್ನೀ ಬಾಳ ನೋವ ಹೇಳುವರಿಲ್ಲ 
ವಿಶ್ವದೊಳಗೆನಗೆ ವಿಧಿಯಿತ್ತುದಿನಿತೆ? 

ನಾನೇಕೆ ಉಳಿದೆನೋ ನನ್ನವರ ಜತೆಯಲೇ 
ನನ್ನನೂ ಹೊಂಡಿದ್ದರೆನಿತು ಸುಖನಿತ್ತು! 


ಓ ವಿರಹಿ ಕನಿ, ನಿನ್ನ ನೋನಿನೇಕಾಕಿತನ 
ನನಗೆ ಅರಿವಿದೆ; ನನ್ನ ನೋವ ಕೇಳು 
ಬಾಳು ಎಂತಿಹುದೆಂದು, ಬಾಳು ಎಂತಹುದೆಂದು. 
ಬಾಳ್ಗೆ ಬಾಳುವೆಯುಂಟೆ ಒಲನಿಲ್ಲದಂದು? 
೪೨ 


ಹಿಂಬೊಂದು ದಿನ ಒಂದು ಕಾಗೆಗಳ ಹಿರಿ ತಂಡ 
ಕೋಗಿಲೆಯ ಗೂಡೊಂದ ದಾಳಿಯಿಡಲು 

ಗಂಡು ಕೋಗಿಲೆ ತನ್ನ ಹೆಂಡತಿಯ ಕಾಹಿಡಲು 
ಹೋರಾಡಿ, ಹೋರಾಡಿ, ಜೀವ ಪಣವಿಡಲು, 


ಹೆಣ್ಣು ಹೃದಯದ ನೋವು, ಕಾತರತೆ, ಭೀತಿಯಲಿ 
ಕಾಗೆಗಳ ಹೂಗಿನಲಿ- ತಲ್ಪಣದಲಿ 

ಹಿಮ್ಮೆಟ್ಟಿ ಹಾರುತಿಕೆ-- ಕ್ರೂರಿ ಕಾಗೆಯದೊಂದು 
ಮೃತ್ಯುವೊಲು ಚಿಮ್ಮಿತದಕೆದೆಯ ಕುಕ್ಳಿಡಲು. 


ಹೂಂಕರಿಸಿ, ಹೇಂಕರಿಸಿ, ಕುಕ್ಕಿ ಜೀವವ ಹಿಂಡಿ, 
ಕೋಗಿಲೆಯ ನೆತ್ತರಲಿ ತನ್ನ ಕೊಕ್ಕು 

ಕೆಂಪಡರೆ, ಸಂತಸದಿ, ಕಾಗೆ ಗೂಡಿಗೆ ಬಂದು, 
ಮೂಲೆಯೊಳಗಿದ್ದೊಂದು ಮೊಟ್ಟೆಯನು ಕಂಡು, 


ಹಿಗ್ಗಿನಲಿ ಕೊಂಡೊಯ್ದು, ತನ್ನ ಗೂಡಿನಲದಕೆ 
ಕಾವಿತ್ತು, ಮರಿಮಾಡಿ, ಗುಟು ಕನಿತ್ತು, 

ತನ್ನಂತೆಯೇ ಅದಕು "ಕಾ' ಎನಲು ಕಲಿಸುನೆನು 
ಎನುತ ಯತ್ನಿಸುತಿರಲು-- ಮರಿಯ ದನಿ ಬೇಕಿ! 


ಜಗದ ಕರ್ಕಶವೆಲ್ಲ ಕೂಡಿ ಮಾಡಿಸಿದಂತೆ 
ಕಾಗೆ ತನ್ನಯ ಕೊರಳ ಹೊರಳಿಸಿರಲು 
ಕೋಗಿಲೆಯ ಮರಿ ಹಾಡೆ ಜಗದಿ ಜೀವದ ತಾರೆ 
ಪುಲಕಿಸಿತು. ಅರಳಿತ್ತು ಯತು ಕಾಮಬಣ್ಣ! 


ನನ್ನಂತೆಯೇ ಹಾಡು ಎನುತ ಎಳ ಕೋಗಿಲೆಯ 
ಕತ್ತ ನುಲಿಚಿತು ಕಾಗೆ ಈರ್ಷೈಯಲ್ಲಿ 

ಕಾಗೆಯೊಲು ಕೂಗಲೆಂದೆನಿತು ಯತ್ನಿಸಲೇನು! 
ಮಧುರ ಗೀತನೆ ಮರಿಯ ಕೊರಳ ದನಿಯೊಳಗು ! 


ಬತ್ತಿ 


ಕಾಗೆಗಳು ದ್ರೇಸದಲಿ ಗುಂಪುಗೂಡುತ ಎಳೆಯ 
ಕೋಗಿಲೆಯ ಕಕತ್ತಿನಲಿ ಕೊಕ್ಕನಿಟ್ಟು 

ಚುಚ್ಚಿದುವು, ತಮ್ಮಂತೆ ಕಂಠ ಒಡಕಾದೊಡದು 
ಹಾಡುವುದ ನಿಲ್ಲಿಪುದು, ಆಗ ಸರಿಯೆಂದು! 


ಈ ನೋನ ಮುಗಿಸಲೆಂದೊಂದಿರುಳು ಕೋಗಿಲೆಯು 
ಹಾರಿತ್ತು ದೂರಕ್ಕೆ ಗೂಡಿನಿಂದ ; 

ಇಂದದಕೆ ನೆಲೆಯಿಲ್ಲ- ಜಗದಲ್ಲಿ ಒಲವನಿಲ್ಲ, 
ಅದರ ಹಾಡಿನ ಹುರುಳು ಬರಿಯ ನೋವಾಯ್ತು ! 


ಎನುತ ಹಾಡಿತು ಹಕ್ಕಿ ತನ್ನ ಬಾಳಿನ ಪಾಡು 
ಕೇಳಲಿಲ್ಲಾನದರ ಉಲಿಯ ಮತ್ತೆ. 

ಎಲ್ಲಿ ಹೋಯಿತೊ ಏನೊ! ಬಾಳನೇ ಬಿಟ್ಟಿತೋ? 
ಕೋಗಿಲೆಗೆ ಇರಲಿಲ್ಲವೇನೊ ನೆಲೆಯಿಲ್ಲಿ! 


ಇಂತೆ ಹಾಡಲು ಬೇಕು, ಅಂತೆ ನುಡಿಯಲು ಬೇಕು; 
ಎಂತಾದರೂ ಸರಿಯೆ ನಮ್ಮ ಬಗೆಯ 

ಅನುಸರಿಸಿ ಕನಿಯಾಗು. ಇಲ್ಲದೊಡೆ ನೆಲೆಯಿಲ್ಲ! 
ನಿನ್ನ ಹಾಡನು ಕೇಳಿ ಮೆಚ್ಚುವವರಿಲ್ಲ! 


ಎನುತ ಕವಿಗಳಿಗೆಲ್ಲ ಹಸಿವ ಬಂಧನದಲ್ಲಿ 
ಹಿಡಿದು, ಹಿಡಿತದಿ ಹಿಗ್ಗಿ, ತಗ್ಗಿ ದುಡಿಸಿ, 

ದೂರಿಡುವ ಕನ್ನಡದ ನಾಡ ಕವಿಗಳ ಪಾಡೆ 
ಕೋಗಿಲೆಯ ಸಾಡೇನೊ ಎನಿಸಿತೆನಗೆ! 


ಸುಂದರತೆಯಾನಂದ 


ಸುಂದರತೆಯಾನಂದ ಅಮರವೆಂದನು ಅಂದು 

ಕವಿ ಕೀಟ್ಸು ಕಲ್ಪನೆಯ ಕನಸಿನಲಿ ಮೈಮರೆತು; 
ನನಸಿನಲಿ ತಾನೊಲಿದ ಸೌಂದರ್ಯದಲಿ ಬೆಂದು, 
ಅದು ತನಗೆ ದೊರಕದೆಯೆ ಸಾಗಿಹೋಗುವುದರಿತು 
ಸಾವ ಸುಖ ಬಯಸಿದನು! ತಂಗಾಳಿ ಬೀಸುತಲಿ 
ಹೊತ್ತು ತರುವಂದದಲಿ ಹೊಸ ಹೂವ ಪರಿಮಳವ, 
ಸೌಂದರ್ಯ ಕಂಡೊಡನೆ, ಆನಂದ ಸೂಸುತಲಿ 
ಹುದುಗಿಸುತ ತನ್ನೊಳಗೆ ತಹುದು ದುಗುಡದ ನೋವ! 
ಮೊದಲ ಪರಿಚಯವಾಗಿ ನಿನ್ನ ನೋಡುತಲಂದು, 
ಇನಿತು ದಿನವೂ ಬಯಸಿ, ಯುಗ ಯುಗದ ಕನಸಿನಲಿ 
ನೆನೆದ ಸೌಂದರ್ಯವೇ ನನಗೆ ದೊರಕಿಹುದೆಂದು 
ಹಿಗ್ಗಿದೆನು ಸಂತಸದಿ !-ಅಂದಿನಾನಂದದಲಿ 

ಮುಚ್ಚಿತ್ತು ಈ ನೋವು! ನೀನೆಲ್ಲೊ, ನಾನೆಲ್ಲೊ 
ಇಂದು! ಅದಕಾಗಿಯೇ ಅಂದು ಶೂಡಿದೆನೆಲ್ಲೊ! 


ಜಗ ಬದಲಾದರು ಜೀವನ ಬದಲದು! 


ಜಗದೊಳಗೆಲ್ಲೆಲ್ಲಿಯು ಕ್ರಾಂತಿ 
ಹಬ್ಬಿ, ದಲಿತ ಜನಜೀವನದುನ್ನತಿ 
ಸಾಧಿಸುತಿದೆ. ತರುತಿದೆ ಶಾಂತಿ. 
ನನ್ನ ಬಾಳಿಗಿನ್ನೆಲ್ಲಿದೆ ಹೊಸ ಗತಿ? 
ಜಗ ಬದಲಾದರು, ಜೀವನ ಬದಲದು! 


ರಷ್ಯದ ವೀರರ *ೆಚ್ಚು ಕಾಳಗ, 
ಏಷ್ಯದ ಜನತೆಯ ಸ್ಥಾತಂತ್ರ್ಯದ ರವ, 
ಮೊಳಗಿವೆ ನಾಳಿನ ಮಂಗಳದೋಲಗ. 
ಆದರು ನನಗಿಲ್ಲದರೊಂದನುಭವ! 
ಜಗ ಬದಲಾದರು, ಜೀವನ ಬದಲದು ! 


ನಾಡಿನ ಬಾಳಿಗೆ ಸ್ವಾತಂತ್ರ್ಯದ ಸಿರಿ 
ಸಾಧಿಪರಾಡುವ ಮಾತುಗಳೇನು 
ಒಲನಿನ ಗೆಳತಿಯು ಅಳಿದ ನೆನಪರುುರಿ 
ತುಂಬಿಹ ಕಂಬನಿ ನಿಲ್ಲಿಪುವೇನು? 
ಜಗ ಬದಲಾದರು, ಜೀವನ ಬದಲದು! 


೪೩ 


ಯಾನ್ರದ ನೆನೆಯಲಿ, ಯಾವುದ ಬಿಡಲಿ? 


ನಾವೀರ್ವರು ಜತೆಗೂಡುತ ಕಳೆದಾ 
ಸುಖದ ಹೂವ ಹೊಂಬಾಳನು ನೆನೆನೆನೆ, 
ಕಣ್ಣು ಮಿಡಿಯುವುದು ದುಃಖದ ಹನಿಯಳಿದಾ 
ಬಾಳಿಂದಿಲ್ಲವೆ, ಸೇರಿಕೆ, ಅಳಿಮನೆ! 
ಗೆಳತಿ, ಯಾವುದ ನೆನೆಯಲಿ, ಯಾವುದ ಬಿಡಲಿ? 


ಅಂದು ಒಲವಿನ ಮೊದಲಿನ ಮುತ್ತಲಿ 
ಲಜ್ಜೆ ಸಂತಸದ ಕಮಲದ ಮುಖವನು 
ನೆನೆದರೆ, ತರುವುದು ಕೊನೆಯ ಚಣಗಳಲಿ 
ಸಾವದ ಸೆರೆಮಾಡಿದ ಹದನು ! 
ಗೆಳತಿ, ಯಾವುದ ನೆನೆಯಲಿ, ಯಾವುದ ಬಿಡಲಿ? 


ಸುಖ ನೆನೆದರೆ, ಬೆನ್ನಿಗೆ ಬರುವುದು 
ದುಃಖದ ಬಾನಿನ ಶೂನ್ಯದ ಮರು ದನಿ! 
ದುಃಖವ ನೆನೆದರೆ, ನಿರಹದ ಬಾಳಿದು 
ಸಾನಿನ ಕಡಲಲಿ ಆಯಿತೊಂದು ಹನಿ! 
ಗೆಳತಿ, ಯಾವುದ ನೆನೆಯಲಿ, ಯಾವುದ ಬಿಡಲಿ? 


ಕ್ಷಿ 


ಓ ಬೆಂಕಿ! 


ಓ ಬೆಂಕಿ! ಸಾಗರದ ನೂರ್ಲಕ್ಷ ಅಲೆಗಳಿಗೆ 

ಬೆಂಕಿ ಹೊತ್ತಿಸಿದಂತೆ *ೆನ್ಸಾಲಗೆಯನೆತ್ತಿ 
ಹೊರಳಿಸಿದೆ! ಈಗಿನ್ನು - ಕಳೆದಿಲ್ಲ ಅರೆಗಳಿಗೆ! - 
ದಡದ ಮರಳಿನ ಅಮಿತ ಸೇನೆಯನು ಹಿಂದೊತ್ತಿ, 
ತಡಿಯೆಲ್ಲ ತನಗೆಂದು, ಮುನ್ಮುಂದೆ ಒತ್ತೊತ್ತಿ, 
ಮೇಲೇರಿ, ಗರ್ಜಿಸುತ, ನೀಲಿಮೆಯ ಆಗಸಕೆ 

ಸಾರಿ ತನ್ನೆದೆಯಾಸೆ, ಕೆರಳಿ, ತಡಿಯನು ಮುತ್ತಿ 
ನೊರೆಯಾಗಿ ಹರಿದಾಡಿ, ಮುರಿದಿರಲು ಮನದೆಣಿಕೆ 
ಹಿಂದೋಡಿ, ಮಗುದೊಮ್ಮೆ ಮೈಲಿಯೆತ್ತರದೊಂದು 
ಹಾವಿನಾಕಾರದಿಂ ಬಂದು ಹೆದರಿಸಹೊರಟು 
ದಡದೆಡೆಗೆ ಸರಿದಂತೆ, ಹೆಡೆ ಭೂಮಿಗಿಳಿತಂದು 
ಬರಿಯ ಅಡಿ ನೀರಾಗಿ, ಎದೆಯಾಸೆ ಸುಳಿಮುರುಟು 
ಸಸಿಯಾಗಿ - ದ್ಯೇಷದಿಂ, ಕೋಪದಿಂ, ಉರಿಹತ್ತಿ, 
ಸಾಗರವು ಉರಿಯುತಿದೆ- ಕೆಂಪಲೆಯ ಉರಿಬತ್ತಿ! 


ಳಳ 


ನನ್ನ ವೀಣೆಯು ಮಲಗಿದೆ! 


ಹಗಲ ಹೊನ್ನಿನ *ಿರಣರಾಸಿಯ ಬೆಳಕು ಕತ್ತಲ ಮಡಿಲಲಿ 
ಮಲಗಿ ನಿದ್ರಿಸೆ ಸಂಜೆರಾಗದ ಜೋಗುಳದ ಸವಿನುಡಿಯಲಿ, 
ಗಾಳಿ ತೂರಿದೆ ಮೇಘಮಾಲೆಯ ಮುಗಿಲ ಮಂಟಪ ಗೆಜ್ಜೆಗೆ 
ಮಾಲೆಯಾಗಿಡೆ ನಿಶೆಯ ಒಲವಿನ ರವಿಯ ನೀರವ ಸೆಜ್ಜೆಗೆ! 


ಹೊನ್ನ ಹೊರಗನು ತೊರೆದು ಭೂಮಿಯು ಬಣ್ಣ ಬಣ್ಣವ 
ತಾಳಿದೆ; 
ಯತು ವಸಂತವು ಮೂಡಿ ಬಂದಿದೆ, ಶಿಶಿರ ದೂರಕೆ ಸಾರದು! 
ಜಗದ ವೀಣೆಯು ನುಡಿಯುತಿರುವುದು, ನನ್ನ ವೀಕೆಯು 
ನುಡಿಯದು! 
ಎದೆಗೆ ಜವ್ರನ ಖತುವು ಬರುತಿರೆ, ನುಡಿವ ತಂತಿಯೆ ಮುರಿದಿದೆ ! 


ನೀಲಮಂಚದ ಮೇಲೆ ತಾರೆಯ ಮೊಲ್ಲೆ ಹೂಗಳನೆರಚುತ 
ಸುತ್ತು ಮೋಡದ ಮುತ್ತು ಹವಳವ ಕಿತ್ತು ಎಲ್ಲೆಡೆ ಚೆಲ್ಲುತ 
ಶಶಿಯ ಒಲವಿನ ಕಿರಣದುದಯಕೆ ಇರುಳು ಕಾದಿರೆ ನಾಚುತ 
ಸುಪ್ತ ಗೀತವ ಮತ್ತ ರಾಗದಿ ತಪ್ತ ಕೋಲ ಹಾಡಿದೆ! 


ತತಿಯು ತೋರಲು ನೀಲದಿರುಳಲಿ ತಾರೆಗಡಣದ ಮಧ್ಯದಿ 
ಒಲವ ಗೀತದ ನಾಡಿ ಮಿಡಿದರು ವೀಣೆಯೇತಕೊ ಸೊರಗಿದೆ. 
ಇರುಳ ರಾಗವು ಹೂವ ಹಾಸಿಗೆ ಹಾಸಿ ಕಾದಿರೆ ಮೌನದಿ 
ುಸೆಯು ಬಾರದೆ ಹಾಡಲೇತಕೆ ಎನುತ ನೀಣೆಯು ಮಲಗಿದೆ! 


vf 


ಅಂದು ಇಂದು 


ಬಿಗುಮಾನ ಒಂದೆಡೆಗೆ; ಬಿಂಕ ಮತ್ತೊಂದೆಡೆಗೆ. 
ಬೇರಾವುದೋ ಹೊಸತು ಭಾವವಾವರಿಸಿರಲು 
ಮೊದಲ ಪರಿಚಯದಂದು ಕಣ್ಣೆತ್ತಿ ನೋಡದೆಯೆ 
ಮೌನದಲಿ ಮಾತುಗಳ ಮುಳುಗಿಸುತ ಹಿಗ್ಗಿದೆವು. 
ಚಪಲ ಚಂಚಲ ಕಣ್ಣು ನೋಡಲೆಳಸುತಲಿತ್ತು! 
ಹೃದಯ ಹರಿಯುತಲಿರಲು ಒಲವ ಹೊನಲಾಗುತಲಿ 
ಅಂತು ಎಂತೋ ಏನೊ ತಂಗಾಳಿ ಬೀಸಿತ್ತು. 

ಒಂದೆ ಹೂವರಳಿತ್ತು ನನ್ನಿರ್ವರೆದೆಗಳಲಿ! 


ಆ ಹೂವ ಬಾಳಿಂದು ಚೂರು ಚೂರಾಗುತಿದೆ! 
ಅಂದಿನಂತಲ್ಲಿಂದು ಅಗಲಿಕೆಯ ಅರುಣ ದಿನ! 
ಆನಂದ ಸಾಗರದಿ ಮಿಂದ ಎರಡಾತ್ಮದೆದೆ 

ದಳವೆಲ್ಲ ಬೇರಾಗಿ ಚೂರಾಗಿ ಅಳಿವ ದಿನ! 
ಮೊದಲ ಪರಿಚಯದಂತೆ ಸಾನಿನೀ ದಿನವಲ್ಲ. 
ಆದರೂ ಮೌನ ಮಾತಿನ ಮಸಣ !-- ವಿಧಿಯಿಲ್ಲ! 


೫೦ 


ಗೆಳತಿ, ನೆನಪೇತಕೆ ಬರುನುಡೊ? 


ಕೊೋಗಿಲೆಯೊಲವನು ಉಲಿದಾಗ, 
ಪೂರ್ವದ ಗಾಳಿಯು ಸುಳಿದಾಗ, 
ಪುಲಕದಿ ಮನ ಮೈ ಮರೆತಾಗ, 
ಗೆಳತಿ, ನೆನಪೇತಕೆ ಬರುವುದೊ ನಾನರಿಯೆ! 


ಗುಲಾಬಿ ಹೂವುಗಳರಳ್ಳಿ, ತಿರೆ 
ಮಲಾಮೆಯಿಂದಲಿ ಮೆರೆಯುತಿರೆ, 
ಬಾಳಿನ ಕಂಬನಿ ಮರೆಯುತಿರೆ, 
ಗೆಳತಿ, ನೆನಪೇತಣೆ ಬರುವುದೊ ನಾನರಿಯೆ! 


ಸಂಜೆಯ ಬಂಗಾರದ ಗುಡಿಯಲ್ಲಿ, 
ಇರುಳಿನ ಕಾಳಿಯ ಪೂಜಿಸುವಲ್ಲಿ, 
ಮಂಜಿನ ಹೂಮಳೆ ಕರೆದಿರುವರಲ್ಲಿ, 
ಗೆಳತಿ, ನೆನಪೇತಕೆ ಬರುವುದೊ ನಾನರಿಯೆ ! 


ಬಾನಲಿ ಬೆಳುದಿಂಗಳ ಕುಡುಗೋಲು 
ತಂಪು ಸಿಡಿಲಿನೊಲು ಸಾಗಿರಲು, 
ಹೃದಯ ಎಲ್ಲಿಯೋ ದೂರ ಹಾರಿರಲು, 
ಗೆಳತಿ, ನೆನಪೇತಕೆ ಬರುವುದೊ ನಾನರಿಯೆ ! 


ಅಕಿನಿದ್ರೆಯ ಮಡಿಲಲಿ ಎಚ್ಚರಿಕೆ 
ಉಯ್ಯಾಲೆಯನಾಡಿರೆ, ಎಳ ಗರಿಕೆ 
ತಾರೆಯ ಸಂಗಳೆ ಕಳುಹಿರೆ ಕೋರಿಕೆ, 
ಗೆಳತಿ, ನೆನಸೇತಕೆ ಬರುವುದೊ ನಾನರಿಯೆ! 
೫೧ 


ಬಿಳಿ ಮೋಡದ ನಡುವಿನ ನೀಲದಲಿ 
ಸುಳಿ ಮಿಂಚಿನ ವೇಗದ ತೀರದಲಿ 
ಬಳಿ ಸಾರುವ ಇರುಳಿನ ರಾಗದಲಿ 
ಗೆಳತಿ, ನೆನಪೇತಕೆ ಬರುವುದೊ ನಾನರಿಯೆ! 


೪9 


ಕಾರಂಜಿ ಕೆರೆಯ ಬಳಿ 


ಗಾಳಿಯಲ್ಲಾವುದೋ ಕೋಗಿಲೆಯು ತನ್ನೆದೆಯ 
ಅಳಲ ತೇಲಿಬಿಡುತಿದೆ. ದೂರದಲಿ ನೀಲಿಮೆಯ 
ಆಗಸದಲೊಂದೊಂದು ಬಿಳಿಯೆಳ್ಳು ಸಿಡಿದಂತೆ 
ನಕ್ಷತ್ರ ಮೂಡುತಿರೆ, ಮೂಡಲೋ ಬೇಡವೋ 
ಎನುತ ಚಿಂತಿಸುತೊಂದು ಎಳತಾರೆ ಕತ್ತಲಲಿ 
ಬೆದರಿ ಹೊದ್ದಿದೆ ಮುಸುಕು! ಕಾರಂಜಿ ಕೆರೆಯಲ್ಲಿ 
ಅಲಗುವುದೊ, ಮಲಗಿಹುದೊ, ಎನುವಂತೆ ಸುಳಿಯುತಿಹ 
ಮೆಲ್ಲಲೆಗಳಾಳದಲಿ ನೆರಳುಗಳು ನಡುಗುತಿವೆ! 
ಅವು ತೊಟ್ಟಿ ನೀರಂಗಿಯಲಿ ಕಾಲ ಮಾಡಿಟ್ಟ 
ಹರುಕಿನಲಿ, ತಾರೆಗಳ ಛಾಯೆ ಅಲ್ಲಲ್ಲಿರಲು, 
ದೂರದಲಿ, ಮೂಡಲಕೆ, ಕಂಬವೊಂದರ ಮೇಲೆ 
ಮಂಕಡರಿ ಮಿಣುಕುತಿಹ ದೀಪದರೆನೆರಳೊಂದು 
ಅಲೆಗಳಾಳದ ಇರುಳ ಭೇದಿಸುತ ಅತ್ತಿತ್ತ 
ಒಸರುತಿದೆ. ಆ ಮೂಲೆಯೊಳಗೊಂದು ಬೆಳ್ಳಕ್ಕಿ 
ನೀರೊಳಗ ಮೀನುಗಳ ಸಂಸಾರವನು ಹೊಂಚೆ 
ಕಾಯುತಿದೆ. ಇತ್ತ ಮೃಗಶಾಲೆಯಲಿ, ಬಂಧನದ 
ಕೂಳನುಣ್ಣುತ ಮರುಗಿ, ಬಿಡುಗಡೆಗೆ ಹಂಬಲಿಸಿ, 
ಒಲ್ಬದೆಯೆ ಬಲ್ಲಿದರ ಬಿಲ್ಲಳಿಗೆ ನೇಣಾಗಿ, 
ಕಾತರದಿ, ಸಂಕಟದಿ, ಇರುಳಲೇ ನರಳುತಿಹ 
ಹಾರು ಹಕ್ಕಿಗಳೆದೆಯ ಕೊರಗ ದನಿಯೊಳು ದನಿಯ 
ಹೂಡಿಸಿವೆ ಕಾಡ ಹುಲಿ ಸಿಂಹಗಳು. ಅದ ಕೇಳಿ 
ಮಾರುದನಿ, ಆ ಕಡೆಗೆ, ಮಾನವನ ಮುಗಿಲಾಸೆ 
ಬಿಂಬಿಸುತ, ಚಾಮುಂಡಿ ಬೆಟ್ಟ ನೆಟ್ಟನೆ ನಿಂತು 


ಚಿ 


ಮುಗಿಲಿಗೀಟಿಯ ಹಾಕಲೆನುವಂತೆ ನಿಮಿರಿಹುದ 
ಕಂಡು ಹಿಂದೆಗೆಯುತಿದೆ; ಮೌನಕ್ಕೆ ಶರಣಾಗಿ 
ನೀರಿನಲಿ ಮುಳುಗುತಿದೆ. ನೀರ ಪಕ್ಕದ ಹಾದಿ 
ತುಳಿಯುತಿಹ ಗೆಳೆಯರಗೊ, ಕತ್ತಲಲಿ ಬರಿಯೆರಡು 
ನೆರಳಾಗಿ ಸರಿದಿಹರು. ಅವರಲೊಬ್ಬನ ದನಿಯ 
ಹೆಣ್ತನದ ಮಾಧುರ್ಯ, ಅಳಿದ ಬಾಳಿನ ಒಂದು 
ಸವಿಗನಸ ನನಸಂತೆ, ಹೃದಯದೊಳ ಇಂಚರದಿ 
ಹಾಸು ಹೊಕ್ಕಾಗುತಿರೆ, ಮೈ ಮನಸು ಮೇಲೇರಿ 
ಆಗಸದ ಮಡಿಲಿನಲಿ ಉಯ್ಯಾಲೆಯಾಡುತಿಹ 

ಬಿಳಿ ಮೋಡದೊಳಗೊಂದು ಕಣವಾಗಿ ಇಣುಕುತಿದೆ. 
ಕೇಳುತಿದೆ-- ಸ್ಯರ್ಗದೊಳಗಿಂತು ಆತ್ಮೀಯತೆಯ, 
ಗೆಳೆತನದ, ನೆನಪುಗಳ, ಪ್ರೇಮದುನ್ಮಾದಗಳ 
ನೋವು ನಲ್ಮೆಗಳುಂಟೆ?- ಇಲ್ಲಿರಲು ಅಲ್ಲಿಲ್ಲಿ? 


೫೪ 


ಏಳೆನ್ನ ಮನದನ್ನೆ 


ಏಳೆನ್ನ ಮನದನ್ನೆ, ಏಳು ಚೆನ್ನಿಗ ಕನ್ನೆ 
ಏಳು ಮೂಡಲ ಕೆನ್ನೆ ಕೆಂಪಾಯಿತು. 
ಬಾಳ ಬೃಂದಾವನದಿ, ನಾಳೆಯೊಲನಿನ ರವದಿ, 
ಆಸೆ ಮರೆಯುತಲಿಹುದು ಕಳೆದ ನಿನ್ನೆ! 


ಕೊಳದ ನೀರಲಿ ಶಾಂತಿ ಮೂಡಿಹುದು. ರವಿ ಕಾಂತಿ 
ಬೆಳ್ಳಿಯಲೆಗಳ ಭ್ರಾಂತಿ ಹೊಳೆಯುತಿಹುದು. 

ತೀಡುತಿಹ ತಂಗಾಳಿ ಮಿಡಿಸದಿದೆ ಅಲೆಯೋಳಿ, 
ಇಂತಿರಲು ಕಮಲಕಳಿ ನಡುಗುತಿಹುದು ! 


ಬಿರಿದ ಹೂವಿನೊಳೊಂದು ದುಂಬಿ ಇರುಳಲಿ ಬಂದು 
ಒಲನಿನಲಿ ಮನ ನಿಂದು ಇರುಳನೆಲ್ಲ 

ಕಮಲದಲೆ ಸೆರೆಯಾಗಿ, ಹೊರ ಜಗಳೆ ಮರೆಯಾಗಿ, 
ನಡುಗಿಸಿದೆ ಹುಚ್ಚಾಗಿ ದಳವನೆಲ್ಲ! 


ಅಂತೆ ನಿನ್ನೊಲನಿನಲಿ ನನ್ನೆದೆಯ ಗೀತದುಲಿ 
ಶೃಂಗಾರದಳಗಳಲಿ ಸೆರೆಗೆ ಸಿಕ್ಕಿ, 

ನಿನ್ನ ಬೇಡುತಲಿಹುದು, ತನ್ನ ನೀಡುತಲಿಹುದು. 
ಎದ್ದೇಳು ಕಣ್ಣಮಣಿ, ನಿದ್ದೆ ಮಿಕ್ಕಿ! 


೫೫ 


ಮೊದಲ ಮಳೆ 


ಮೊದಲ ಮಳೆ ಬಂದಿಹುದು ಬೇಸಿಗೆಯೊಳಿಂದು 
ಭುವಿ ಕಾದು ನಿಂದಿಹುದು ಬರುವುದೇ ಎಂದು 
ಕಾತರದಿ ಬೆಂದು 


ಸಪ್ತ ರಾಗದ ದನಿಯ *ೇಳಿದಂತೆ 
ಸುಪ್ತ ಸ್ತರಗಳ ಮುತ್ತು ಚೆಲ್ಲಿದಂತೆ 

ತಪ್ತ ಬಾಳುವೆಯೊಳಗ ಬೇಗೆಯನು ಅರಿತಂತೆ 
ಸುತ್ತೆಲ್ಲ ಸೇರುತಿವೆ ಮೋಡ ಸಂತೆ, 


ಕಾದಲರು ಕಾಣುವರು ನಗೆಗಣ್ಣಿನಿಂದ ; 

ಒಬ್ಬರೊಬ್ಬರ ಹೃದಯಜೊಲನಿನಾನಂದ. 
ಪೂರ್ವ ಗಾಳಿಯ ತಂಪು ಮೈದೋರಿ, ನಲನಿಂದ 

ಎದೆಯ ಬೆಂಕಿಯು ಮೈಗೆ ನೀಡಿಹುದು ಬಂಧ! 


ದೂರ ನೀಲದಲೇನೊ ಕೂಡಿ ನೀಲ, 

ಮೂಡಿ ಬಂದಿತು ಹಿಂದೆ ಮೇಘಜಾಲ; 
ಗುಡುಗು ಸಿಡಿಲಿನ ಮೊರೆತದೆದೆಯ ಕಲ್ಲೋಲ, 

ನಡುವೆ ಮಿಂಚಿನ ಮಳೆಯ ಹನಿಗಳಾಲೋಲ!! 


ಹಸುರು ಹೂ ಚಿಲ್ಕಿಕೆಯ ಹಸದ ನೀಡಿ, 
ಕಲ್ಲೆದೆಗು ತಾಕಿಸುತ ಒಲವ ಮೋಡಿ, 
ಎದೆ ತುಂಬಿ, ಕಾಲುವೆಯು ಮುಂದೆ ಮುಂಡೋಡಿ 
ಹಚ್ಚ ಬಾಳಿನ ಹಸದ ತರುತಿಹುದು ನೋಡಿ! 
೫೬ 


ಕನಸು ನನಸುಗಳೆಲ್ಲ 


ಕನಸು ನನಸುಗಳೆಲ್ಲ ಯಾರಿಗೋ ಮುಡಿಪಾಗಿ 
ಹಾಡುಗಳಲೆಲ್ಲೆಲ್ಲು ಯಾರದೋ ಛಾಯೆಯೇ 
ಮೂಡಿರಲು, ಇದು ಯಾರು? ಎನುತ ಕಾತರರಾಗಿ 
ಗೆಳೆಯರೆಲ್ಲರು ನನ್ನ ಕಾಡುತಿರೆ, ನಿನ್ನನೇ 

ಬಣ್ಣಿಸಲು ಹೊರಟಿಹೆನು; ನಿನ್ನ ನೆನನಿನಲೆನ್ನ 

ಮನದ ಮಾತುಗಳೆಲ್ಲ ರಂಗಾಗಿ ಹಾರುತಿವೆ ! 

ಒಂದು ಸಂಜೆಯ ಕನಸು ಬಾಳಿನಿರುಳಿನ ಮುನ್ನ 

ಮೆರೆದು ಮರೆಯಾಗುವಾಲು, ದುಗುಡದಲಿ ಮಾಸುತಿನೆ! 


ಸಾವ ಮಡಿಲಿನ ನಿನ್ನ ದುಗುಡದಲಿ ಒಲವಿರಲು 
ಬಣ್ಣನೆಯ ಬಣ್ಣಕ್ಕೆ ನಿಲುಕದಿಹ ಅದನೆಂತು 
ಪದಗಳಲಿ ಪದುವಿಡಲಿ? ಎದೆಯ ಕಂಬನಿ ಹರಿದು 
ಬಾಳನಾವರಿಸುತಿದೆ! - ನಿನ್ನೊಲವ ಸುಖವಂತು 
ಮುಗಿಲ ಮೋಡದಹಾಗೆ ಮಾಯವಾಗಿರಲಿಂದು, 
ಉಳಿದಿಹುದು ಕಂಗಳಿಗೆ ಹಗಲುಗನಸಿನ ಬಿಂದು! 


೫೭ 


ಪಡುಗಡಲು 


ಹೊಡೆ -- ಹೊಡೆ - ಹೊಡೆ 
ಪಡುಗಡಲಿನ ತೆರೆ 
ತಡಿಯೊಡೆಯುವವರೆಗೂ, 
ತಡೆ-- ತಡೆ - ತಡೆ 
ಹಡಲಲೆಗಳ ಹೆಡೆ 
ದಡ ಮುಟ್ಟುವವರೆಗೂ. 


ನಡೆ- ನಡೆ- ನಡೆ 
ಕೌಡೆದೆಬ್ಬಿಸು ತಲೆ 
ಮುಗಿಲಸುವವರೆಗೂ, 
ಹಡೆ- ಹಡೆ- ಕಡೆ 
ಕಡೆದುಬ್ಬಿಸು ತೆರೆ 
ನೊರೆಯಾಗುವವರೆಗೂ. 


ಮಡು- ಮಡು- ಮಡು 
ಬಡಿವಾರದ ನೊರೆ 
ಕುಣಿದಾಡುವ ಸೆರಗು, 
ಪಳ- ಪಳ- ಪಳ 
ಥಳ ಥಳಿಸುವ ನೊರೆ 
ಪರೆ ಕಳಚುವವರೆಗೂ. 
೫೮ 


ಸುಡು- ಸುಡು---ಸುಡು 
ರನಿಯುರಿಯುತಲಿಕೆ 
ಅಡಿ ಮುಟ್ಟಿ ನವರೆಗೂ, 
ಬುಳು- ಬುಳು- ಬುಳು 
ಹಡಲಂಚಿನ ಕಿರಿ 
ಒಯ್ಯಲಿನೆದೆ ಬುರುಗು. 


ಉರಿ- ಉರಿ-- ಉರಿ 
ಕೆನ್ನಾಲಗೆಯುರಿ 

ಕಡಲಾ ಕೊನೆವರೆಗೂ, 
ಅಲೆ- ಅಲೆ ಅಲೆ 
ಉರಿ ಹೊತ್ತಿರೆ 

ಸಾಗರ- ಸುಡುತರಗು, 


ಸಿರಿ. ಸಿರಿ- ಸಿರಿ 

ಕೆಂಬಣ್ಣದ ಸಿರಿ 
ಮುಗಿಲಂಚಿನವಕೆಗೂ, 

ಕರಿ ಹರಿ- ಕರಿ 

ಇರಿ ಸೀರೆಯ ನಿರಿ 
ಇರುಳಿಳಿಯುವವರೆಗೂ. 


ಧಗೆ-ಧಗೆ- ಧಗೆ 
ಎಲ್ಲೆಲ್ಲಿಯು ಹೊಗೆ 
ಗಾಳಿಯ ಸುಳಿ ಸೆರಗು 
ಮೊಗೆ- ಮೊಗೆ- ಮೊಗೆ 
ಮೊಗೆ ನೀರಿನ ಹನಿ 
ಮೈ ಮುಚ್ಚುವವರೆಗೂ. 
೫೯ 


ಸಿಡಿ... ಸಿಡಿ... ಸಿಡಿ 
ಸಿಡಿಲಂತಕನೊಲು 
ಮುಡಿಯುರುಳುವವರೆಗೂ, 
ಬಡಿ- ಬಡಿ- ಬಡಿ 
ಭೋರ್ಗರೆಯುತ ನಡಿ 
—ಅಡಿಗೆರಗುವವರೆಗೂ. 


೬೦ 


ಆಭವಾಡುವ ಮಕ್ಕಳನ್ನು ಕಂಡು 


“ ಆಟದಲಿ ನಿಮಗಿರುವ ಹಿಗ್ಗು ಎಲ್ಲೆಡೆ ಹಬ್ಬಿ 
ನನ್ನನೂ ಆವರಿಸಿ ಸೆಳೆಯುತಿದೆ, ನಿಮ್ಮೆಡೆಗೆ 
ಕೂಡಿ ಆಡುವೆನೆನುವ ಆಸೆ ಎದೆಯನು ತಬ್ಬಿ 
ಎಳತನವನೆಬ್ಬಿಸಿದೆ. ಕಳೆದ ಕಾಲದ ಕಡೆಗೆ 
ನೆನವು ಹರಿಸಿದೆ ಇಂದು.” 

ಅದು ಹಿಂದೆ, ಬಲು ಹಿಂದೆ, 
ಇನ್ನು ಎಳತನದಲ್ಲಿ, ನೆರೆಯ ಹುಡುಗಿಯ ಕೂಡ 
ಕಣಣ್ಣುಮುಚ್ಚಾಲೆಯನು ಆಡುತಿರೆ, ನಾನೆಂದೆ: 
“ ನಿನ್ನ ಹಿಡಿದರೆ ನಾನು, ನೀನೆನ್ನ ಎದೆಗೂಡ 
ಹಕ್ಕಿಯಾಗುವೆಯೇನು?” ಅದಕೆ ನನ್ನುಷೆ ನಾಚಿ, 
ಕಣ್ಣೆ ಕಣ್ಲೂಡಿಸುತ, ಎಳೆಯೊಲವ ಸವಿ ನಗೆಯ 
ನಕು, "ಹೂಂ' ಎಂದವಳು, ನಾಲಗೆಯ ನಸು ಚಾಚಿ, 
ನನ್ನನಣಕಿಸಿ ನುಸುಳಿ, ಅವಿತುಕೊಳ್ಳುವೆನೆನುತ 
ಓಡಿದಳು. ಆಕೆ ಅನಿತಿಹಳೆಲೊ, ಅದ ಕಾಣೆ ! 
ಎದೆಗೂಡು ಬರಿದಾಗಿ ಕೂಗುತಿದೆ ಅವಳನೇ ! 


೬೧ 


ಕಣ್ಣಿ (ರಿನ ಕಡಲಿನ ಮೇಲೆ! 


ಕಣ್ಣೀರಿನ ಕಡಲಿನ ಮೇಲೆ 
ಮಿಂಚೆದೆ- ನನ್ನೀ ಬಾಳಿನ ಒಲವಿನಲೆ ! 


ದೂರ ತೋರಿದಾ ನೀಲ ಬೆಟ್ಟಿಗಳ ನೀಲ ಮುಗಿಲಿನಲ್ಲಿ 

ಮುಳುಗು ಸೂರ್ಯನಾ ಕೆಂಪು ಕಾಡಿಗೆಯ ಬಣ್ಣ ಮಡಿಲಿನಲ್ಲಿ 
ತಾರೆ ಓರೆಯಲಿ ನಿಂತು ನೋಡುತಿರೆ, ಅಲೆಯು ಮೇಲೆ ಹೊಮ್ಮಿ 
ಚಿಣ್ಣ ಚಿಣ್ಣನೇ ದುಗುಡ ಹನಿಗಳಲಿ ಹಾರುತಿಹುದು ಚಿಮ್ಮಿ! 


ನಾವು ಪಡೆದುದಿದು; ಜೀವ ನೀಡಿದುದು; ಸಾವು ತಂದುದಿದನೆ? 
ಳಿ ಕಾಡಿ ಯುಗ ಬಾಳ ವಿರಹದಲಿ ತಂದ ಹಸದ ಹದನೆ? 
ಗಾಳಿ ಸೆರಗಿನಲಿ ಹೋಳುವಡೆಯು ತಲಿ ಮುಗಿಲು ಸಿಡಿಯುವಂತೆ 
ನನ್ನ ಬಾಳಿನಲಿ ಚೆನ್ನೆ ಸಾಗಿದಳು ತಾರೆ ಮರಳುವಂತೆ! 


ಹಗಲು ಬರುವುದೋ? ಇರುಳು ಶಕಳೆವುದೋ? ಆಸೆ ಉಕ್ಕ 
ಲಹುದೊ? 
ಬಾಳ ತುಂಬಿರುವ ಗೋಳ ಮರೆಯುತಲಿ ನಾಳೆ ಒಳ್ಳಲಹುದೊ? 
ಚಿಂತೆ ಚಿತೆಗೆ ಬಲಿ ನಿಂತು ಉರಿಯುತಿಹ ತವಕಗೊಂಡ ಮನವ 
ಶಾಂತಗೊಳಿಸಲೆಂದೆಂತು ನಡೆಸಿದರು ಕಾಣಲಿಲ್ಲ ಉಷೆಯ ! 


೬.೨ 


ಟಿ ರಿ 
ಜೈಲಿನ್ಯಂಡಿ 
ಲಾವಣಿ, ರಚನೆ: ೫ನೆಯ ಸೆಪ್ಟೆಂಬರ್‌ ೧೯೪೨, ಮೈ ಸೂರು 


ಮಾನವ ಜನ್ಮದಾಗ್‌ ಹುಟ್ಟಿದ್ಮೇಲೆ 
ಏನೇನ್ವಂಡಿ 

ಜೀವನ್ದೊಳ್ಗೆ ಸಾಯೋತನ್ಮ 
ಗಂಡಾಗುಂಡಿ. 


ಲಕ್ಷ್ಮೀಪುರಂ ಸ್ಟೇಷನ್ನೊಳ್ಗೆ 
ಘುಳಿತ್ಕೊಂಡಿ 

ಬರೀತೇನೆ ಲಾವಣಿ ಒಂದು, 
ಬೈಲಿನ್ನಂಡಿ. 


ಹಿಂದೆ ಎಂದೂ ಜೈಲಿನೃಡ್ಲೆ 
ಸುಳ್ದಿರ್ಲಿಲ್ಲ 

ಜೈಲಿನ್ಹೀವ್ನ ಹೆಂಗಂಬಚೋದ್‌ 
ತಿಳ್ಲಿರ್ಲಿಲ್ಲ! 


ಸಾವಿರ್ದೊಂಬೈನೂರ ನಲ್ಬ. 
ತ್ರೆರ್ಡೈೇ ಇಸ್ಮಿ 

ಸೆಪ್ತೆಂಬರು ಐದ್ದೇ ತಾರೀಕ್‌ 
ಜೈಲಿಗ್ಸಂದ್ಳಿ ! 


ಪೋಲೀಸ್ನೋರು ಮಾಟಿಂಗಾದ್ಮೇಲ್‌ 
ನನ್ನನ್ಹಿಡ್ಡು ) 


ಶಿಕ 


ನನ್ಮೇಲ್ಲಂಬೈ ಇಲ್ಹೋರಂಗೆ 
ಬೀಗಾ ಜಡು 3 
೦ು 


ಲಾಕಸ್ನಾಗೆ ಸೇರಿತ್ತು 
ಎರ್ಡಿಂಚ್ಕಸ 

ಮಾದೋದೆಂಗೆ ಎನ್ನಿಸ್ಪಿಡ್ತು 
ಅದ್ರಾಗ್ಯಾಸ! 


ಮಧ್ಯೆ ಮಧ್ಯೆ ಟೆಲಿಫೋನ್‌ ಗಂಟಿ 
ಹೊಡ್ಸೋಳ್ತಿತ್ತು 

ಬೂಡ್ಳಿನ್ಹ ಕೈಯೊಳ್ಗೆ ಎದೆ 
ಧಸೆನ್ನಿತ್ತು. 


ಲಾಕಪ್ನಿಂದ ಹೊರಕ್ನೋಡೋಕ್‌ 
ಇತ್ತೊಂದ್ವಿಂಡಿ 

ಅದ್ರಿಂದೊಳ್ಗೆ ಗುಬ್ಬಚ್ಕೊಂದು 
ಬರೋದ್ಕಂಡಿ. 


ಹೊರಗ್ಗಾಳೀಲ್‌ ಕುಣ್ಣಾಡ್ತಿದ್ದು 
ಮರ್ದೆಲ್ಲೋಳು 

ನಿಮ್‌ ಸ್ಫಾತಂತ್ರ್ಯ ನಮ್ಗಿಲ್ಲಲ್ಲ 
ಅಯ್ಯೋ ಗೋಳು 


ಎಂಬೋ ಯೋಚ್ನೆ ತುಂಬಿ ಬಂತು 
ಮನಸ್ಸೊಳ್ಗೆ 

ಕೆನ್ನೀರ್ತುಂಬ್ತು ತಿಕ್ಷಣ್ಟೇನೆ 
ಕಣ್ಣಿನೊಳ್ಗೆ ! 


ಕಣ್ಣೀರ್ನೊಳ್ಗೆ ಕಾಣ್ಪೇಹೋಯ್ತು 
ಜೈಲಿನ್ಯಟ್ಟು 


ಓಳ 


ಬಿಚ್ಛಿಹೋಯ್ತು ಒಂದ್‌ ಕ್ಷಣ್‌ದಲ್ಲಿ 
ಸ್ಪಪ್ಪದ್ಯಟ್ಟು ! 


1 ೫4 1 


ಹಿಮಾಲಯ ಮಲೆ ಮೇಲೆ 
ನಾಡಿನ್ಬಾವ್ಚ 

ಹಾರ್ತಾ ಇದೆ ಅದರ್ಮೆಲೆ 
ಬಾನಿನ್ಗುವ್ದು ! 


ಬಾವ್ಚದ್ಧಾದ ತೊಳೀತಿದೆ 
ಗಂಗಾ ನದಿ 

ಅದೇ ಅದು ಭಾರತದಾಗೆ 
ಪಾವನ ನದಿ! 


ಬಾವ್ಸವನ್ನು ಹಿಡ್ಡಿದ್ದಾರೆ 
ಗಾಂಧೀಯೋರು 
ಎಡ್ಬಲ್ದಲ್ಲಿ ಜವ್ಪರ್ಲಾಲು 


ಆಜಾದರು. 


ಎಲ್ರೂ ಕೂಗ್ತಾರ್‌ "ಬೋಲೋ ಭಾರತ್‌ 
ಮಾತಾಕಿ ಜೈ? 

ಭಾರತ್ಮಾತೆ ಉತ್ರ ಕೊಟ್ಟು 
“ ಗಾಂಧೀಕಿ ಜೈ!” 


೬೫ 


ಸುಂದರ ಉಷಾ ಸ್ವಪ್ಪ 
ಮ್ಲ 
ಮುಗಿಲ ಹಣೆಯಲಿ ಹೊಳೆವ ಅಳಿತಾರೆಗಳು ರವಿಯು 
ಹಗಲಿನಲಿ ಹುಟ್ಟುತಿರೆ ಮಾಸಿಹೋಗುವ ತೆರದಿ, 
ಭಾವಗಳು, ಬಯಕೆಗಳು, ನೂರಾರು ಚಿಂತೆಗಳು, 
ಕನಸು ಮನವಾವರಿಸೆ, ಒಲವ ಸುಂದರ ರವದಿ 
ಮಾಯವಾಗುತಲಿಹವು. ಉರುಳಿರುವ ತಾರೆಗಳ 
ಗತಿಯ ಹೇಳುವುದೇಕೆ? ಹಗಳಿನೆಳಬಿಸಿಲಿನಲಿ 
ಹೊಳೆಯುತ್ತ, ಕುಣಿಯುತ್ತ, ಹುಲ್ಲರಿಕೆ ಮೇಲ್ಭುಳಿತ 
ಮಂಜುಹನಿ ಮನವನೇ ಮರೆತಂತೆ ರಂಗಿನಲಿ, 
ಕಳೆದ ಕಾಲದ ದುಗುಡದೇಕಾಂತಗಳ ಮರೆತು, 
ಒಲನಿನಾನಂದದಲಿ, ನೀ ಬಂದು, ನನ್ನ ಉಷೆ 
ನನ್ನೊಲವನರಳಿಸಲು, ಹಿಗ್ಗಿನಲಿ ನನ್ನೆದೆಯು 
ಹಿಂದೆಂದು ಕಾಣದಿಹ ಹೊಸ ಹಾಡ ಸೊಗಸ ಹಸೆ 
ಹಾಸುತಿದೆ ! ಇಂದಂತೆ ಮುಂದೆಯೂ ಉಳಿದೀತೆ? 
ಸುಂದರ ಉಷಾ ಸ್ಪಪ್ನ ಅಳಿಯದೆಯೆ ಬಾಳೀತೆ? 


೬೩ 


ಕನಸೊಂದ ಕಂಡೆ 


ನಿನ್ನಿರುಳು ಕನಸೊಂದ ಕಂಡೆ. ಅತ್ತ ಕಡೆಯಲಿ, 
ಪೂರ್ವಕ್ಕೆ, ಕೊಂಚ ಓರೆಗೆ ತೋರುತಿರಲು ಎಳೆ 
ಚಂದ್ರ, ಕಿಟಿಕಿಯ ಬಳಿಯೆ ಕುಳಿತೆನ್ನ ಮುಂಗಡೆಗೆ 
ಕಂಬಿಗಳ ನೆರಳು ಮಲಗಿತ್ತು. ಅತ್ತಿತ್ತ ತುಸು 
ಬೆಳಕು, ಪಕ್ಕದಲ್ಲಾವುದೋ ಕಿರುಗತೆಯ ಚಿಳೆ 
ಕೂಡಿಸಿದ ಸಣ್ಣ ಕತೆಗಳ ಕೂಟ. ಅದು ಸರಿದು 
ಯಾವುದೋ ನದಿತೀರದಲಿ ಹುಳಿತಂತೆ. ಬೆಳಕು 
ಆಗಲೇ ಕಾದು ಬೆಳ್ಳಿಯಾಗಿತ್ತು. ಪಕ್ಪದಲಿ 
ನನ್ನೊಲವು, ಬಲು ದಿನಕೆ ಹಿಂದೆ ನನ್ನನು ಅಗಲಿ 
ಹಾರಿಹೋದವಳಿಂದು ನನ್ನ ಬಳಿ ಕುಳಿತುದಕೆ 
ಮನಕಾವ ಸಂಶಯವೂ ತೋರದು; ಅದನವಳ 
ಕೇಳುವೆನು ಎಂದೆನುವ ತವಕವೂ ಬರಲಿಲ್ಲ. 
ನಾನವಳ ಮೊದಲ ದಿನ ಮುತ್ತಿಟ್ಟ ನೆನಪಿನಲಿ, 
ನಗೆಗಾಗಿ, ನನ್ನೊಲವ ಕುರುಹೆಂದು ಕೊಟ್ಟ ಕಿರು. 
ಕನ್ನಡಿಯಲಿಬ್ಬರೂ ಚಂದ್ರಬಿಂಬವ ಕಂಡು 
ಒಬ್ಬರೊಬ್ಬರ ನೋಡಿ, ಮೋಡಿಯಾ ಗುಂಗಿನಲಿ, 
ವೀಳೆಯವ ಮೆದ್ದೊಡನೆ ಸೊಕ್ಕಿ, ತಲೆ, ಎರಡು ಚಣ 
ಹಂಗುಗಳ ಮರೆತು, ಹಾಯಿಯಲಿ ಹರಿದಾಡುವೊಲು 
ಹರಿದೆವು. ಚಂದ್ರಬಿಂಬ ಕನ್ನಡಿಯ ಹಟ್ಟಿ ನಲಿ 
ಸವಿಗಟ್ಟಿ ಸಿಕ್ಕಿತ್ತು. ನನ್ನವಳ ಕಂಗಳಲಿ 
ಹಿಗ್ಗಿತ್ತೊ ಏನೊ ಅದ ಕಾಣೆ, ಎಂತೋ ಏನೋ 
ಮನಸು ಮಿಡುಕಿನಲೆ ಮಾಧುರ್ಯವಿಳಿಸಿಕೊಂಡದ 
ಸರಿದಿತ್ತು. 

ಸಿಕ 


ಒಂದೆ ಚಣ! ಕನ್ನಡಿಯು ಸೆಜಾರಿ 
ನೂರು ಚೂರಾಗೊಡೆದು, ಸಿಡಿದು, ಪುಡಿಯಾಗಲ್ಲಿ 
ಸುತ್ತೆಲ್ಲ ಕೋರೈಸಿ ಬಿತ್ತು. ಒಂದೊಂದು ಅಣು 
ಗಾಜಿನಲಿ ಒಂದೊಂದು ಚಂದ್ರಬಿಂಬ ತೋರಿತು; 
ಚಕಮಕಿಯ ಕಲ್ಲಿನಿಂ ಕಡಿ ನೂರು ಹಾರಿದೊಲು 
ಚಂದ್ರ ತನ್ನಾಟೋಪದಲಿ ಕಳುಹಿಸಿದ ಮಿಣುಕು ಕಡಿ 
ಎನುವಂತೆ ಬೆಳಗಿದುವು; ನೂರು ಕತ್ತಿಯ ಹೊಳಪು 
ಒಮ್ಮೆಗೇ ಚಕಚಕಿಸಿ ಕಣ್ಣೆ ಕಂಗಾಲತೆಯ 
ತರುವಂತೆ, ನದಿಯ ಅಲೆಗಳ ನೂರು ಏರಿನಲಿ 
ಶಶಿಗಿರಣ ಮಿಂಚಾಯ್ತು ! ಕನ್ನಡಿಯು ಒಡೆದಿರಲು 
ಹೃದಯವೇ ಬಿರಿದಂತೆ ನನಗಾಯ್ತು ! ಅದನರಿತೊ 
ಏನೋ, ಅಂತು, ಜತೆಗಾತಿ ನಸುನಕ್ಕು, ತುಟಿಯ 
ಓರಯಿಸಿ ಸಂತನಿಸೆ ಪೇಳಿದಳು-- “ ನಿಮ್ಮೊಲವ 
ಕುರುಹು ಈ ಕನ್ನಡಿ. ಅದು ಒಡೆದು ಚೂರಾಯ್ತು ! 
ಆದರದು ಒಂದಲ್ಲ, ನೂರು ಬಿಂಬಗಳ ನೆಲೆ! 
ಅಂತೆ ನಾ ನಿಮ್ಮನ್ನು ಫಲವು ದಿನ ಬಿಟ್ಟಿರಲು, 
ಹೃದಯವೇ ವಿರಹದಲಿ ಸಿಡಿದು ನೂರಾಗಿರಲು, 
ನೂರು ಬಗೆಯಲಿ, ನೂರು ಹಾಡುಗಳ ರೂಪದಲಿ, 
ನನ್ನ ಪ್ರತೀಕವನು ರೂಪಿಸಿದೆ. ನಿಮ್ಮನ್ನು 
ಬಿಟ್ಟಂತ ಸೋಗಿನಲಿ, ನಾನೆ ನಿಮ್ಮವಳಾದೆ ! 
ಒಂದು ನಾನಾದವಳು, ನೂರು ನಾದದ ನೆಲೆಯ 
ಸ್ಥಾಯಿಯಲಿ ಉಳಿವಾದೆ. ನಾನು ನಿಮ್ಮೊಲವಹುದು 
ಹೆಣ್ತನದ ಪ್ರತಿಬಿಂಬ!” - ಅವಳ ಮಾತಿಗೆ ನಾನು 
ಮರುಳಾದೆ; ಆದರೂ ಬಿಡಲಿಲ್ಲ, ಕೇಳಿದೆನು: 
“ಇನ್ನು ನಾ ನಿನ್ನನ್ನು ಬಿಡಲಾರೆ ಮುಂದಕ್ಕೆ, 
ಯುಗ *ಳೆವವರೆಗೆನ್ನ ಜರ ಯೊಳಗೆ ಇರಬೇಕು, 
ಇಲ್ಲದಿರೆ ಬಾಳ್ಳೆಯಿದು ಸಾವಿಗಿಂತಲು ಕೀಳು.” 

4೪ 


ಅದ ಕೇಳಿ, ಮುಸಿ ಮುಸಿದು ನಕ್ಕು ಹೇಳಿದಳನಳ$. 
* ನಿಮ್ಮೊ ಲವ ಮಿತಿಯೇನು ಒಂದೆ ವ್ಯಕ್ತಿಗೆ ಸಾಕೆ? 
ಅದರ ಮಿತಿ ಜಗದ ಮಿತಿ, ಕಲ್ಪನೆಯ ಮಿತಿಯನೂ 
ಮಾರಿ ಅದರಾಡಳಿತ; ಅಂತಹಾ ಒಲನಿನಲಿ 
ಜಗದೆಲ್ಲವನು ಬಾಚಿ ತಬ್ಬಿ ತನ್ನೊಳಗಿಡುವ 
ಶಕ್ತಿಯಿದೆ. ಅದು ಮರೆತು, ಯಾವುದೋ ಅರೆಗನಸು 
ಮರೆಯಾಗೆ, ಅದಕುರಿತು ಚಿಂತಿಸುತ ಕುಳ್ಳಿಹರೆ 
ಆಯಿತೇ? ನಾನು ಬಗೆ ಬಗೆ ರೂಪ ದರಿಸುವೆನು, 
ಬಗೆ ಬಗೆಯ ರೀತಿಯಲಿ ಬಂದೇನು, ಹೋದೇನು! 
ನಿಧ ನಿಧದ ಸೃಷ್ಟಿಯನು ಕಲ್ಪಿಸುವೆ-ಕೊಂದೇನು! 
ನನಗೆ ಯಾವ ಬಗೆ ಬಂಧನದ ತೊಡಕೂ ಇಲ್ಲ. 
ಅದಕಾಗಿ ಹಿಂದೊಂದು ಹೆಣ್ಣಿನಾಕೃತಿ ಧರಿಸಿ 
ನಿಮ್ಮ ಬಳಿ ಬಂದೆನ್ನ ಮೋಡಿಯನು ಹಾಕಿದ್ದೆ ; 
ಆ ಗುಂಗಿನಲಿ ನೀವು ಗೀತಗಳ ಹಾಡಿದಿರಿ. 
ಇಂದು ನಿರಹದ ರೂಪ ತಾಳಿಬಂದೆನು; ಮುಂದೆ 
ಬೇರೊಂದು ಬಿಂಬ ಪಡೆದು ಬಂದೇನು, ಬಳಿಯಲಿ 
ನಿಂದೇನು.” 

ಒಂದು ಗಳಿಗೆಯಲವಳು ಮಾಯವಾದಳು. 
ಪಕ್ಕದಲಿ ಬೊಗಸೆಗಣ್ಣಿನ ಚೆಲುವೆ, ಹೊಸ ಹರಯ 
ಕೊಟ್ಟ ಅಚ್ಛರಿಯ ಚಿಚ್ಚುಗಣ್ಣವಳು, ಪಿಳಿ ಪಿಳಿ 
ನನ್ನನೇ ದಿಟ್ಟಿಸುತ ನಗುತಿರಲು, ಯಾರಿವಳು 
ಎಂದುಕೊಂಡೆನು ಮನದಿ. 4 ಹೆಣ್ತನದ ಪ್ರತೀಕ, 
ಒಲವು ಪಡೆಯುವ ನೂರು ರೂ ೂಪದಲೊಂದು-- 
ನಾನಿಂದು ಈ ರೂಪಮಾಂತು ನಿಂದೆ ಕಂಗಳು 
ನಕ್ಳುವಾಕೆಯವು; ಮನ ನಕ್ಕಿತು; ನೀರುನಕ್ಕಂತಾಯ್ತು ; 
ಜೀವ ನಗೆಯಿಂದ ತುಂಬಿದಂತಾಯ್ತು ; ಕಾವ್ಯ 
ಉಕ್ಕಿ ಹರಿದಂತಾಯ್ತು. ಲಹರಿಲಹರಿಗಳಲ್ಲಿ, 


೬೯ 


ಚಂದ್ರ ಚೂರಾದ ಅಲೆಗಳಮೃತವಾಹಿನಿಯಲ್ಲಿ 
ನನ್ನೆಲ್ಲ ಕನಸುಗಳೂ ಕುಣಿದುವು. *ೆಳಗುರುಳಿ 
ಚೂರಾದ ಕನ್ನಡಿಯ ನೂರುಗಳಲೂ ನೂರು 
ನಮ್ಮಿಬ್ಬರ ಚಿತ್ರ ಜತೆ ಕಂಡುವು. ಉಮ್ಮುಳಿಸಿ 
ಭಾವ ಚಿಚ್ಚಿತು. ಕನಸು ಒಡೆಯಿತು. ಕಣ್ಣು 
ಬೆಚ್ಚಿ ಜಗಕಿಳಿಯಿತು. ಆಕಾಶವನು ಹರಿದು 
ಅದರಿಂದ ಇಣುಕಿ ನೋಡುತ್ತಿದ್ದ ಬಾಲರವಿ | 


೭೦ 


ಉಷಾ ಸಾಹಿತ್ಯ ಮಾಲ್ಕೆ, ಮೈಸೂರು 


ಈ ನರೆಗೆ ಪ್ರಕಟಿನಾದ ಕಾದಂಬರಿಗಳು 


ರಕ್ತತರ್ಸಣ ತ, ರಾ. ಸು, ೧೮೪ ೦ 
ಪಯಣದ ಹಾದಿಯಲ್ಲಿ ಎಸ್‌. ಅನಂತನಾರಾಯಣ ೧೧೨ ೦ 
ಕಣ್ಣೀರು ಅ. ನ. ಕೃಷ್ಣರಾಯ ೧೧೨ ೦ 
ಅಸ್ಲಿ ಪಂಜರ ಅರ್ಚಿಕ ನೆಂಕಟೇಶ ಶು ಸ ಈ 
ನಾಲ್ವನೆಯ ಹೆ ಎಂ. ನರೇಂದ್ರಬಾಬು ೨ ೦ ೦ 
ಕನಸಿನ ಮನೆ ನಿ. ಎಂ. ಇನಾಂದಾರ ೩ ೦ ೦ 
ಶಂಖವಾದ್ಯ ನಾ. ಕಸ್ತೂರಿ ೧೧೨ ೦ 
ತತ್ರ ಜೀವಿ ಎನ್‌. ಸೂರಪ್ಪ ೧೧೨ ೦ 
ಅಚ್ಚಿನಲ್ಲಿ 
ಹೇಮಾವತಿ ಗೊರೂರು ರಾಮಸ್ವಾಮಯ್ಯಂಗಾರ್‌ 
ಬಿಡಿಮುತ್ತುಗಳು 

ಮೂರಾಬಟ್ಟೆ ಕಾದಂಬರಿ ವಿ, ಎಂ. ಇನಾಂದಾರ ೩೧೫ ೦ 
ಅಗ್ಫಿ ಕನ್ಯೆ (ಎರಡನೆ ಆವೃತ್ತಿ) ಅ, ನ. ಕೃಷ್ಣರಾಯ ಲಿ" 1ರ «0 
ಕಾರಂತರ ಕಾದಂಬರಿಗಳು 

ವಿಮರ್ಶೆಗ್ರಂಥ ಎಸ್‌. ಅನಂತನಾರಾಯಣ ಈ “ದ್ರಿ 2 
ಉಷಾ ಸ್ಪಷ್ಟ ೨ 

ಗೀತಗಳ ಸಂಗ್ರಹ ೧೦ ೦ 
ಮುತ್ತು ಹವಳ 


ಪ್ರಬಂಧಗಳ ಸಂಗ್ರಹ (ಅಚ್ಚಿ ನಲ್ಲಿ) ಬೇರೆ ಬೇರೆ ಬರಹಗಾರರಿಂದ 





ಬಿಡಿನುತ್ತುಗಳು ಚಂದಾದಾರರಿಗೆ ಮುಕ್ಕಾಲು ಬೆಲೆಗೆ ದೊರೆಯುವುವು. 
ಅಂಚೆ ವೆಚ್ಚ ಪ್ರತ್ಯೇಕ, 


ಎಸ್‌. ಅನಂತನಾರಾಯಣ ಅವರ ಕೃತಿಗಳು 

೧೦. ಕಾರಂತರ ಕಾದಂಬರಿಗಳು? 
ಬರಲಿವೆ ಶ್‌ 
ಆಲದ ಹೂವು ಮುತ್ತು-ಹವಳ 

